
വാക്കിനെ കാരയത്രിയും ഭാവയത്രിയു 
മായ പ്രതിഭ എങ്ങനെ ദര്‍ശിക്കുന്നു. മുദ്ര 
ഇതിനുത്തരം നല്‍കുന്നു. 


മുദ്രയെക്കുറിച്ച്‌ ഒ.എന്‍.വി. 


ഉജ്ജയിനിയെപ്പറ്റി നിരവധി കത്തുകളും 
കുറിപ്പുകളും ഇതിനകം കിട്ടിയിട്ടുണ്ട്‌. 
എന്നാല്‍ ഇത്രയും സമഗ്രമായ ഒരു 
ആസ്വാദനം ഇതാദ്യമായിട്ടാണ്‌. 
ആപാരിതോഷാദ്വിദുഷാംനസാധുമന്യേ 
പ്രയോഗവിജ്ഞാനം എന്ന കാളിദാസ 
സൂക്തത്തിന്റെ ആഴത്തിലുള്ള പൊരുള്‍ 
ഇപ്പോള്‍ ഞാന്‍ മനസ്സിലാക്കുന്നു. എന്റെ 
എളിയ യത്നം സാധുവായി എന്ന ചാരി 
താര്‍ത്ഥ്യം അനുഭവപ്പെടുത്തിത്തന്നതിന്‌ 
ഒരിക്കല്‍ക്കൂടി നന്ദി പറയുന്നു. 
ചക്രവാളച്ചെമ്പുരുളി നല്ല പഠനമായിരുന്നു. 
അത്‌ നാലപ്പാട്ട്‌ പ്രസിദ്ധീകരണമായിരുന്നു, 
അല്ലേ. 


മുദ്ര 
കവിയുടെ മുന്നില്‍ വാക്ക്‌ സ്വയം 
പ്രത്യക്ഷമാകുന്നു. ജാഗ്രദ്‌ സ്വപ്ന 
സുഷുപ്തിതുരിയാവസ്ഥകളിലെ 
അനുഭവങ്ങളുടെ ദര്‍ശനമാണ്‌ 
കവിയെ കവിയാക്കുന്നത്‌. തന്റെ 
സൃഷ്ടിയുടെ രഹസ്യത്തെക്കുറിച്ച്‌ 
ബോധം കൂടി ഉണ്ടാവുന്നകവി 
യോഗിയാണ്‌. 


പദബദ്ധോക്ഷരസമഃ 
തന്ത്രിലയസമന്വിതഃ 
ശോകാര്‍ത്തസ്യയ പ്രവൃത്തോ മേ 
ശ്ലോകാ ഭവതു നാന്യഥാ 


എന്ന്‌ പറയുന്ന ആദികവിയില്‍ 
ശോകരസമാണ്‌ തന്റെ ശ്ലോകത്തെ 
സംഭവിപ്പിച്ചതെന്ന അറിവുണ്ട്‌. 
കവിത ഉല്‍പ്പാദിപ്പിക്കാനാവില്ല. 
രസപൂര്‍ണ്ണമായ ഹൃയത്തില്‍നിന്ന്‌ 


താനേ ഉറന്നൊഴുകണം. ബ്രഹ്മാനന്ദ 
വും രസാനുഭവവും സമാനമാണ്‌. 
ബ്രഹ്മാനന്ദത്തെ സുഷുപ്തി,തുരീയാ 
തീതാവസ്ഥകളിലെ ബോധത്തോടും 
രസാനന്ദത്തെ സ്വപ്നത്തിലെ ബോധ 
ത്തോടും പൌരാണികര്‍ സമന്വയി 
ച്ചിരുന്നു.ആംഗലകവിയായ കിറ്റ്സ്‌ 
1/9 5 10൩ 3 ഡിടിഠന 0 3 ഡിന്നള റാണ? 
എന്ന്‌ ചോദിക്കുന്നത്‌ ജാഗ്രദ്സ്വ 
പ്നാവസ്ഥയിലെ രസാനുഭവത്തെ 
ത്തന്നെയാണ്‌. സ്രഷ്ടാവായ കവി 
തന്റെ മധുഹസ്തം കൊണ്ട്‌ സ്പ 
ര്‍ശിച്ച്‌ കവിര്‍ഹി മധുഹസ്തയഃ) 
സഹൃദയനെ ഉണര്‍ത്തുന്നു. 
കവിയുടെ പ്രതിഭ ഒരപൂര്‍വ്വദൃ 
യാണ്‌.വസ്തുക്കളെ വ്യത്യസ്ത 
രീതിയില്‍ കാണിച്ചുതരുന്ന ഒരു 
ദൃഷ്ടി. ആ ദൃഷ്ടിയിലൂടെ പുതിയ 


ഒരു കാവ്യപ്രപഞ്ചം സൃഷ്ടിക്കുന്ന 
കവി അതിന്റെ പ്രജാപതിയാണ്‌. 


അപാരേ കാവ്യസംസാരേ കവി 
രേവ പ്രജാപതി ഃ( ആനന്ദവര്‍ദ്ധന 
൯).അതിന്ദ്രിയജ്ഞാനമെന്നോ വെളി 
പാടെന്നോ വിളിക്കാവുന്ന വിധം 
പൊടുന്നനെ മനസ്സില്‍ മിന്നിമറയുന്ന 
ഒരു പ്രതിഭാസമാണ്‌ പ്രതിഭ. 
അതൊരു ദര്‍ശനമാണ്‌, അദ്ധ്വാനിച്ച്‌ 
സമ്പാദിക്കുന്ന ഒന്നല്ല. അദ്വൈതസി 
ദ്ധാന്തത്തിന്റെ മൂലസ്രോതസ്റെന്ന്‌ 
കരുതപ്പെടുന്ന കാശ്മീരത്തിലെ 
പ്രത്യഭിജ്ഞാപദ്ധതിയില്‍ ഇന്ത്യന്‍ 
സൌന്ദര്യശാസ്ത്രം അതിന്റെ പര 
മോന്നതിയെ പ്രാപിച്ചിട്ടുണ്ട്‌. ധ്വന്യാ 
ലോകാലോചനയില്‍ അഭിനവഗു 
പ്തന്‍, യദുന്മീലനശക്ത്യൈവ 
വിശ്വമുന്മീലതീക്ഷണാത്‌ സ്വാത്മായ 


തനവി ശ്രാന്തം താം വന്ദേ പ്രതിഭാം 
ശിവാം എന്ന്‌ പറയുമ്പോള്‍പരാ 
പ്രതിഭയേയും കവിപ്രതിഭയേയും 
ഉദ്ദേശിക്കുന്നു. നവനവോല്ലേഖശാ 
ലിനിയാണ്‌ പ്രതിഭ. അതിനാല്‍ കവി 
വര്‍ണ്ണനാനിപുണനായിത്തീരുന്നു. 
അപ്രകാരമുള്ള കവിയുടെ കര്‍മ്മ 
മാണ്‌ കാവ്യം.അപൂര്‍വ്വവസ്തുനി 
ര്‍മ്മാണക്ഷമമായ പ്രജ്ഞയാണ്്‌ പ്ര 
തിഭ(അഭിനവഗുപതന്‍).പ്രജ്ഞയി 
ല്‍നിന്ന്‌ സൃഷ്ടി ജനിക്കുന്നു. മഹി 
മഭട്ടന്റെ അഭിപ്രായത്തില്‍ വാഗ 
ര്‍ത്ഥവിചാരം ചെയ്ത്‌ ധ്യാനലീനനാ 
യിരിക്കുന്ന വ്യക്തിയില്‍ പെട്ടെന്ന്‌ 
ഉദയം ചെയ്യു ന്നതും ത്രികാലജ്ഞാ 
നം അരുളുന്ന തുമായ ദൃഷ്ടിയാണ്‌ 
പ്രതിഭ. ഈ ദൃഷ്ടിയില്‍നിന്നാണ്‌ 


സൃഷ്ടി 


ഉണ്ടാവുന്നത്‌.സാരസ്വതതത്വം വി 
വരിക്കുമ്പോള്‍ അഭിനവ ഗുപ്തന്‍ 
ക്രമാത്‌ പരാഖ്യോപാഖ്യാ പ്രസ 
രസുഭഗം എന്ന്‌ പറയുന്നു.പ്രഖ്യയെ 
തുടര്‍ന്ന്‌ ഉപാഖ്യ പ്രസരിക്കുന്നു. പ്ര 
തിഭയെ തുടര്‍ന്ന്‌ വര്‍ണ്ണനം (സൃഷ്ടി) 
സംഭവിക്കുന്നു. ഒരു കവിക്ക്‌ പ്രതി 
ഭ (ശക്തി) വ്യുത്പത്തി (ബാഹ്യ 
ജ്ഞാനവും ഉചിതാനുചിതവിവേക 
വും ചേര്‍ന്ന സംസ്കാരം) അഭ്യാസം 
ഇവ മൂന്നും കൂടിയേ തിരു. ഇവയി 
ല്‍ പ്രതിഭ പൂര്‍വ്വജന്മസംസ്‌കാര 
ത്തില്‍നിന്ന്‌ ലഭിക്കുന്നതാണ്‌. 
പൂര്‍വ്വവാസനാഗുണാനുബന്ധിപ്ര 
തിഭാനമത്ഭുതം(കാവ്യാദര്‍ശം). 
ജന്മാന്തരാഗതസംസ്‌കാരവിശേഷക 
ശ്ചിപത്(വാമനൻ) അനാദിപ്രാ 


ക്തന സംസ്‌ കാരപ്രതിഭാനയമയ 
(അഭിനവഭാരതി) 


ജഗന്നാഥപണ്ഡിതന്റെ അഭിപ്രായ 
ത്തില്‍ ദേവത,മുനി, മുതലായ അദൃ 
ഷൂശക്തികളില്‍നിന്നും ,വ്യുല്‍പത്തി, 
അബ്യയാസം എന്നിവ കൊണ്ടും പ്രതി 
ഭ ജനിക്കാമെന്നാണ്‌. ഹേമചന്ദ്ര 
ന്‍പ്രതിഭയെ സഹജം, അനുപാദകി 
എന്ന്‌ രണ്ടായി തിരിക്കുന്നു. ജ്ഞാ 
നാവരണീയങ്ങളായ കര്‍മ്മങ്ങളുടെ 
മേഘം മൂടിയ സൂര്യനെപ്പോലെയാ 
ണ്‌ ആത്മാവ്‌. കര്‍മ്മക്ഷയം, കര്‍മ്മ 
ങ്ങളുടെ ഉപശമം ഇവ കൊണ്ട്‌ 
മേഘം ഒഴിഞ്ഞ സൂര്യനെപ്പോലെ 
പ്രതിഭ പെട്ടെന്ന്‌ പ്രകാശിക്കുന്നു. 
ഇത്‌ താനേ സംഭവിക്കുന്ന പക്ഷം 
സഹജമെന്നും അഭ്യാസം,മന്ത്രസിദ്ധി 
ഇവ കൊണ്ട്‌ സാധിക്കുന്ന പക്ഷം 


അനുപാദകി എന്നും പറയുന്നു. 
പ്രതിഭ എഴുതുന്നവനു മാത്രമല്ല, 
വായനക്കാര്‍ക്കുമുണ്ട്‌. രാജശേഖ 
രന്റെ കാവ്യമീമാംസയില്‍ ഭാവയ 
ത്രി വായനക്കാരുടേയും കാരയി ത്രി 
കവിയുടേയും പ്രതിഭയാണ്‌. സാര 
സ്വതതത്വത്തിന്‌ രണ്ട്‌ ഘടകങ്ങളു 
ണ്ട്‌. കവിയും സഹൃദയനും. എല്ലാ 
മനുഷ്യരിലുമുണ്ട്‌ സ്ഥായിഭാവങ്ങ 
ളായ നവരസങ്ങള്‍. എന്നാല്‍ ലൌ 
കികസാഹച ര്യങ്ങളില്‍ നാം അനു 
ഭവിക്കുന്ന വികാരാദികള്‍ കാവ്യ 
ത്തില്‍ അലൌകികാവസ്ഥ യിലേക്ക്‌ 
പരിണമിക്കുമ്പോള്‍ മാത്രമാണ്‌ 
രസമായി തീരുന്നത്‌. സഹൃദയന്‍ 
കവിയായും കഥാപാത്രങ്ങളായും 
ഹൃദയസംവാദം നടത്തി തന്മയിഭാ 
വം നേടുമ്പോള്‍രസാനുഭൂതി ഉണ്ടാ 


വുന്നു. തികച്ചും വ്യക്തിഗതമായ 
ഈ അനുഭൂതി താനേ ഉദിക്കുന്ന 
അനിയതമായ ശക്തിയാണ്‌. അത്‌ 
മറ്റൊരാളെ പറഞ്ഞു ധരിപ്പിക്കാ 
നാവില്ല. അതിനു ശ്രമിക്കുമ്പോളൊ 
ക്കെ രസാനുഭൂതി അത്ഭുതപുഷ്പം 
പോലെ മറഞ്ഞുപോകുന്നത്‌ കാ 
ണാം . കാലദേശാദികളാല്‍ സീമിത 
മാക്കപ്പെടാത്ത ഒരനുഭൂതിയിലേക്കു 
ള്ള സഹൃദയന്റെ പ്രയാണം, കവി 
പ്രതിഭ പോലെത്തന്നെ സഹൃദയന്റെ 
പ്രതിഭയും ഉണ്ടാക്കി എടുക്കാന്‍ 
സാദ്ധ്യമല്ല. കേട്ട വാക്ക്‌ വൈഖരി 
യാണ്‌. കേള്‍ക്കാത്ത്‌ പരയും. ഇവ 
യുടെ ഇടയിലാണ്‌ സ്‌ഫോടത്തിന്റെ 
സ്ഥാനം. വാക്ക്‌ ഉച്ചരിക്കപ്പെടുന്ന 
തിനു മുമ്പുള്ള കവിദര്‍ശനത്തിനും , 
ഭാഷയി ലൂടെയുള്ള അതിന്റെ പ്രകാ 


ശനത്തിനും ഇടയില്‍. ധ്വനി സ്ഫോട്‌ 
ത്തെ പ്രകടിപ്പിക്കുന്ന മാദ്ധ്യമമാണ്‌. 
കേട്ടതിനും കേള്‍ക്കാത്തതിനുമിടയി 
ല്‍ രണ്ടിലേക്കും മുഖം തിരിച്ച്‌ ജാന 
സ്റിനെപ്പോലെ കവി നില്‍ക്കുന്നു. 
വാക്കുകളും അവയുടെ ക്രമവും 
കവിക്കുവേണ്ടി തെരഞ്ഞെടുക്കു 
ന്നത്‌ അദ്ദേഹത്തിന്റെ ദര്‍ശനമാണ്‌. 
പ്രകടിപ്പിക്കപ്പെട്ട ഭാഷയില്‍നിന്ന്‌ 
(വാക്യം) സഹൃദയന്‍ ധ്വനിശക്തി 
യാല്‍ രസാനുഭൂതി നേടി കവിദ 
ര്‍ശനത്തെ സാക്ഷാത്കരിക്കുന്നു. 


ംവ്വി 
പ്ര _ 4വെഖരി 
സഹൃദയ൯ 
വൈഖരിക്ക്‌ മുമ്പാണ്‌ ശബ്ദത്തിന്റെ 
ഉത്ഭവം. ശബ്ദത്തില്‍ അര്‍ത്ഥവുമു 
ണ്ട്‌. വാക്കുകളും കവിയെപ്പോലെ 


ബഹുമുഖങ്ങളാണ്‌. അവ ഒരു 
മുഖം ശബ്ബത്തിലേക്കും മറുമുഖം 
അര്‍ത്ഥത്തിലേക്കും തിരിച്ച്‌ 
നില്‍ക്കുന്നു. ആന്തരാര്‍ത്ഥങ്ങളിലേ 
ക്കുള്ള പ്രയാണത്തില്‍ നാം സ്ഫോ 
ടം ദര്‍ശിക്കുന്നു. ബാഹ്യഘടനയി 
ലേക്കുള്ള പ്രയാണം വൈഖരിയി 
ലെത്തിക്കുന്നു. ഭര്‍തൃഹരി ഭാഷയു 
ടെ മൂന്ന്‌ അവസ്ഥാന്തരങ്ങളെ വിവ 


രിച്ചു. . 

1. വൈകൃതധ്വനി . ഉച്ചരിച്ചതും 
കേട്ടതുമായ വാക്ക്‌ 

2, പ്രാകൃതധ്വനി . ഘടനയും 
ശൈലിയുമുള്ള വാക്ക്‌. ഇത്‌ 
കാലാനുസ്ൃതമായിരിക്കും. 

3, സ്‌ഫോടം . ആകെയുള്ള 
ഭാഷയുടെ സിംബല്‍ അഥവാ 
മുദ്ര. എഴുതാനോ ഉച്ചരിക്കാ 


നോ കേള്‍ക്കാനോ വയ്യാത്ത 
അര്‍ത്ഥം. ഇത്‌ കാലാതിശായി 
യായ അര്‍ത്ഥമാണ്‌. 


വൈകൃതധ്വനി പ്രാകൃതധ്വനിയെ 
സൂചിപ്പിക്കുന്നു. സ്‌ഫോടം പ്രാകൃ 
തധ്വനിയില്‍ ആവിഷ്കരിക്കപ്പെ 
ടുന്നു. 

സ്‌ഫോടാഖ്യോ നിരവയവോ 
നിത്യശബ്ദോ ബ്രഹ്മൈവേതി. 


ഓരോ കാലത്തും ഓരോ ദേശ 
ത്തും ഓരോ വ്യക്തിയും ഉച്ചരി 
ക്കയും എഴുതുകയും ചെയ്യുന്ന 
അനേകം അനി ത്യശബ്ദങ്ങള്‍ കാലാ 
തീതവും നിത്യവും അവയവഹി 
നവുമായ , നിത്യശബ്ദമായ ഒന്നി 
ന്‍റെ അര്‍ത്ഥം കണ്ടെത്താനും ഗ്രഹി 
ക്കാനുമുള്ള മാദ്ധ്യമങ്ങള്‍ മാത്രമാ 
ണ്‌. ഈ സിദ്ധാന്തം ബുദ്ധമതക്കാ 


രുടെ അപോഹസി ദ്ധാത്തത്തിനു 
തുല്യമാണെന്ന്‌ പണ്ഡിതാഭിപ്രാ 
യം. 


സ്‌ഫോടാത്മാ തു പ്രത്യക്ഷവേദ 
നീയാ (സ്‌ഫോടസി ദ്ധി). എന്നതനു 
സരിച്ച്‌ സ്‌ഫോടം പ്രത്യക്ഷദര്‍ശന 
മാണ്‌. ശബ്ദത്തെ പര,പശ്യയ്തി, 
മദ്ധ്യമ, വൈഖരി എന്ന്‌ വിഭജിച്ചാ 
ല്‍ പര ബ്രഹ്മമാണ്‌. വാഗര്‍ത്ഥങ്ങ 
ള്‍ പരസ്പരം വിഭജിക്കാനാവാം 
ത്ത വിധം പരസ്പരം പിണഞ്ഞി 
രിക്കുന്ന, അര്‍ദ്ധനാരീശ്വരരൂപ 
ത്തില്‍ ഇണങ്ങിയിരിക്കുന്ന, അതി 
സൂക്ഷ്മവും കാലാതീിതവുമായ 
പശ്യന്തിയാണ്‌ സ്‌ഫോടം. ബോധ 
ത്തില്‍ പ്രഥമമായി അങ്കുരിക്കുന്ന 
സ്പന്ദം അഥവാ ചലനമാണത്‌. 
ഭാഷയും ഭാഷ നല്‍കുന്ന ചിന്തയും 


തമ്മിലുള്ള വ്യത്യാസം കവിയുടെ 
ബോധതലത്തില്‍ അങ്കുരിക്കാനാ 
രംഭിക്കുന്ന മൌനമാണ്‌ (മൌന 
വ്യാഖ്യാ) മദ്ധ്യമ. വാഗര്‍ത്ഥങ്ങള്‍ 
വേര്‍തിരിഞ്ഞ്‌ കാണുന്നതാണ്‌ 
വൈഖരി. മദ്ധ്യമ കവിയെ വാചാ 
ലനാക്കി നാദസ്‌ ഫോടത്തിനു 
വഴിയോരുക്കുന്നു. 


നറാനി്ചു0 
പര കം പ്്യതിസഃഫാത്ജോ..കം. മു ചി 


സ്‌ഫോടം നാദത്തിന്റെ കാരണമാ 
ണ്‌. ശബ്ദവ്യാപാരം ബോധത്തിന്റെ 
സ്പന്ദനം മാത്രമാണ്‌.(ഭര്‍തൃഹരി) 
ഒരു പൊട്ടിത്തെറി സംഭവിച്ചാല്‍ 
അതിന്റെ ശബ്ദം പിന്നാലെ പ്രസരി 
ക്കും. ശബ്ദത്തിനു മുമ്പ്‌ പ്രകാശം 
ദര്‍ശിക്കാം. ഉദാഹരണം 


ഇടിമിന്നല്‍. (ത്രിപുരസുന്ദരിയെ 
മിന്നല്‍പോലെ ദര്‍ശിക്കുന്നത്‌ 
ശബ്ദസൃഷ്ടിക്കുമുമ്പാണ്‌ു)ഇതു 
പോലെ സ്‌ഫോടത്തെ തുടര്‍ന്ന്‌ 
ബോധപ്രകാശവും (മദ്ധ്യമ) ശബ്ദ 
സൃഷ്ടിയും (വൈഖരി) നടക്കുന്നു. 
നാദത്തിനും സ്‌ഫോടത്തിനും തമ്മി 
ല്‍ വ്യക്തം, അവ്യക്തം എന്ന വ്യ 
ത്യാസമേ ഉള്ളു. കാശ്മീരശൈവാ 
ഗമപദ്ധതിയില്‍ പ്രകാശിപ്പിക്കാ 
നും വേര്‍തിരിച്ചുകാണാനുമുള്ള 
പ്രകാശവിമര്‍ശശക്തികളാണ്‌ 
ഇവ. ഒരു വാക്ക്‌ ഉച്ചരിച്ചുകഴി 
ഞ്ഞാല്‍ വാക്കിന്റെ രൂപം(അര്‍ത്ഥം 
) നിര്‍ദ്ദേശിക്കപ്പെട്ട വസ്തുവിന്റെ 
സ്വഭാവം , ഉച്ചരിച്ച ആളുടെ ദര്‍ശ 
നം(സംസ്‌കാരം)ഇവയൊക്കെ കേ 
ള്‍ക്കുന്നവര്‍ക്ക്‌ ഗ്രഹിക്കാം. ഉച്ചരി 


ച്ചവരും കേള്‍ക്കുന്നവരും ഒരേ 
ഭാഷസംസാരിക്കുന്നവരാണെങ്കില്‍ 
ദര്‍ശനഗ്രഹണക്ഷമതക്ക്‌ ഉച്ചരിച്ച 
വ്യക്തിയോളം സഹൃദയത്വം കേ 
ള്‍ക്കുന്ന വ്യക്തിക്കും വേണം. കാ 
ളിദാസന്‍ ഉച്ചരിച്ച വാക്കുകളുടെ 
പ്രപഞ്ചത്തിലേക്ക്‌ സഞ്ചരിക്കുന്ന 
ഒ.എന്‍.വിയെ രസസിദ്ധാന്തമനുസ 
രിച്ച്‌ കണ്ടെത്താനാണ്‌ മുദ്ര ശ്രമി 
ക്കുന്നത്‌. 

സുവര്‍ണ്ണ നാലപ്പാട്ട്‌. 


മുദ്ര 

ഉജ്ജയിനി ഒരു മുദ്രയാണ്‌. ഒരു 
സിംബല്‍. ഓരോ കവിക്കും ഒരു 
മുദ്രയുണ്ട്‌. തന്നിലേക്ക്‌ ചുഴിഞ്ഞു 
നോക്കാനവസരമേകുന്ന ഒരു സിം 
ബല്‍. അറിയപ്പെടാത്ത ആത്മാവി 
നെ അറിയാന്‍ മൂകജിജ്ഞാസയോ 
ടെ തന്നിലേക്കു തന്നെ ഗൂഡഃപ്രയാ 
ണം നടത്തുന്ന ഓരോ കവിയും 
ഓരോ മനുഷ്യനും ഈ സിംബലി 
നെ ശ്രദ്ധിക്കണം. കാളിദാസനിലേ 
ക്ക്‌ ഒ.എന്‍.വി നടത്തുന്ന തീര്‍ത്ഥ 
യാത്ര അദ്ദേഹം തന്നിലേക്കുതന്നെ 
നടത്തുന്ന പ്രയാണമാണെന്ന്‌ കരു 
തേണ്ടി യിരിക്കുന്നു. കാളിദാസനെ 
ഗൂഡമായി പിന്‍തുടരുന്ന കവിയു 
ടെ മൂകജിജ്ഞാസ കാണുമ്പോള്‍. 


ഉജ്ജയിനിയില്‍നിന്ന്‌ വിന്ധ്യസാനു 
വിലെത്തിയ കാളിദാസനെ മാത്ര 
മാണോ ആ ഏകാന്തപഥികനില്‍ 
നാം കാണുന്നത്‌. .. 
വിന്ധ്യസാനുവിലെ പ്രകൃതി കാളി 
ദാസനോടാണോ ആര്‍ദ്രസ്വരം വാ 
രിച്ചൊരിഞ്ഞത്‌. അതോ എന്നോ 
വേർപിരിഞ്ഞുപോയ പുത്രന്‍ 
തന്റെ പിന്നാലെ വരുന്നതുകണ്ട 
കാളിദാസകവിത ഒ.എന്‍വിയോ 
ടാണോ. പോരികെന്നുണ്ണി എന്ന്‌ 
മൊഴിഞ്ഞത്‌. എവിടെയൊക്കെ 
യോ എന്തൊക്കെയോ തേടിയുള്ള 
യാത്ര നിര്‍ത്തി കാട്ടിലഞ്ഞിച്ചോ 
ട്ടില്‍ ക്ഷിണഗാത്രനായിരിക്കുന്ന 
കവിയെ അമ്മ കാറ്റിനെപ്പൂച്ചില്ല 
യിലാലോലമൂഞ്ഞാലാട്ടും പോലെ 
ആട്ടിയുറക്കുമ്പോള്‍ ആ ഇലഞ്ഞി 


കവിയുടെ ബോധിവൃക്ഷമായി 
ത്തീരുന്നു. 

യൌവനം കഴിഞ്ഞു. ദിനദീര്‍ഘമാ 
യ യാത്ര നിര്‍ത്താനുള്ള നാന്ദി കു 
റിച്ച്‌ വാര്‍ദ്ധക്യം വന്നു. വിപ്പവ 
ത്തിന്റെ ശബ്ബായമാനമായ ഉജ്ജയി 
നികളിലെ സഞ്ചാരം നിര്‍ത്തി 
കാളിദാസനും സൂര്യനും ഒ.എന്‍. 
വിയും ഏതോ പടവുകളിറങ്ങു 
ന്നു. അടവി പാടുംപോലെയുള്ള 
അമ്മയുടെ ആര്‍ദ്രസ്വരത്തിന്‌ കാ 
തോര്‍ക്കുന്നു. നൂറു കേകികളുടെ 
കണ്ഠത്തിലും നെഞ്ചുകിറിയ മുള 
കളുടെ മുറിവിലും പൂത്ത കുടക 
പാലക്കൊമ്പില്‍ പാറും പക്ഷിപ്പാ 
ട്ടിലും ആ സ്വരമുണ്ട്‌. കഴിഞ്ഞ 
കാലം മുഴുവനും ഒരു മഹാമൌന 


മായി ദൂരെ ചക്രവാളത്തിന്‍ പി 
ന്നില്‍ ഘനിഭാവമാര്‍ന്ന പ്രതിതി. 


(മാളവമൊരു മഹാമൌനമായ്‌ 
ദൂരേ ചക്ര-വാളത്തിന്‍പിന്നില്‍ 
ഘനിഭാവമാര്‍ന്നതുപോലെ).. അതു 
കൊണ്ടുകൂടിയാണ്‌ ഉജ്ജയിനിയെ 
ഒരു മുദ്രയെന്നു വിളിക്കാന്‍ എനി 
ക്ക്‌ തോന്നിയത്‌. പണ്ടത്തെ ഇന്ത്യ 
ക്കാര്‍ക്ക്‌ ഒരു പതിവുണ്ട്‌. പദ്യ 
ത്തിന്റെ വൃത്തനാമം കൂടി ചേ 
ര്‍ത്ത്‌ കവിതയെഴുതുക. കവിനാമ 
വും രാഗനാമവും വെച്ച്‌ പാട്ടെഴു 
തുക. അതിന്റെ പേരും മുദ്ര എന്നാ 
ണ്‌. ഒരടയാളവാക്യം. ആ രണ്ടു 
വരികളില്‍ എന്റെ ആര്‍ക്കിടൈപ്പി 
ന്റെ മുദ്ര ഞാന്‍ കണ്ടെത്തിയിട്ടുണ്ട്‌. 
ഒരു സാന്ത്വനത്തിനും ഒപ്പി മാ 
യ്ക്കുവാനാവാത്തൊരു കണ്ണുനീ 


ര്‍ത്തുള്ളി ജീവനില്‍ പുകയുന്ന എ 
നിക്ക്‌ ആ മഹാമൌനത്തിന്‍്റെ ശാ 
ന്തഗംഭീരസ്വരം ആനന്ദമരുളുന്നു. 
കവിക്കും വായനക്കാര്‍ക്കും തമ്മി 
ല്‍ എന്താണ്‌ ബന്ധം. എനിക്കും 
ഒ.എന്‍.വിക്കും തമ്മിലെന്തു ബ 
ന്ധം. അത്രക്കെന്താവോ ബന്ധം 
നമുക്കന്യോന്യം. എനിക്കതു പറ 
യാനറി യില്ല. ഒരു ജന്മാന്തരബന്ധം. 
കാളിദാസനും ഒന്‍വിക്കും ഉള്ളതു 
പോലെ ഒന്ന്‌. 


പറയാനറിയില്ലെന്നാകിലുമതു 
ഭാവ- സ്ഥിരമാം ജന്മാന്തരസൌഹൃ 
ദമൊന്നായ്‌ വരാം. 
കാലത്തെജ്ജയിക്കുമാ കാവ്യങ്ങളെ 
ന്നെപ്പോലെ കാലവീഥികള്‍താണ്ടും 
പാന്ഥന്നു പാഥേയമാം. സ്വന്തമാം 
രക്തം നൊന്തു കടഞ്ഞിട്ടതില്‍നിന്നും 


പൊതന്തിടും അമൃത്‌ കാവ്യപാത്രങ്ങ 
ളില്‍ നിറക്കുന്ന പ്രക്രിയയില്‍ എന്റെ 
ആത്മകഥക്ക്‌ ഞാൻ പാഥേയമെന്ന 
ല്ലേ പേരിട്ടത്‌.ഓരോ കാവ്യവും 
കാലവീഥികള്‍ താണ്ടുന്ന പാന്ഥര്‍ക്ക്‌ 
പാഥേയമാണെന്ന ഒ.എന്‍വിയുടെ 
വരികള്‍ അതുകൊണ്ടാവുമോ 
എനിക്ക്‌ ഹൃദ്യമായത്‌ . 

ഏകാന്തത ഞാന്‍ ഇഷ്ടപ്പെടുന്നു. ആ 
ത്മാവ്‌ ഏകമാണ്‌. അനേകമല്ല. ഏ 
കാന്തതയിലാണ്‌ നമ്മള്‍ ആത്മഭാവ 
ങ്ങളെ ആസ്വദിക്കുന്നത്‌. സ്വയം 
വരിച്ച ഏകാന്തത അമൃതാണ്‌. അടി 
ച്ചേല്‍പ്പിക്കപ്പെട്ടത്‌ അങ്ങനെയല്ല. 
എങ്കിലും താപം തിളച്ചുതൂവുന്ന 
മൊഴികളൊന്നും എനിക്കില്ല. ശാന്ത 
മായ മൊഴിമാത്രം. തിരകളെല്ലാം 
അടങ്ങിയ കടല്‍. ആ ആഴി ശാന്തമാ 


കുംമുമ്പ്‌ ഒരുഷ്ണപ്രവാഹമുണ്ടാ 
യില്ലേ എന്നുചോദിച്ചാല്‍ ഉവ്വുതാ 
നും. 

ആഴത്തിലുഷ്‌ ണപ്രവാഹങ്ങള്‍ക്കു 
മിതേ ശാന്തമാവുമാഴിപോല്‍ കവി 
മേവുന്നു സ്വസ്ഥാനത്തില്‍.ഇളയില്‍ 
ഇലച്ചാര്‍ത്തിന്‍തുമ്പത്തു ഖദ്യോത 
ങ്ങള്‍ വിളക്ക്‌ കൊളുത്തുന്നു. മുക 
ളില്‍ താരങ്ങളും. വെളിച്ചം മൂര്‍ഛി 
ക്കുന്ന അത്തരം എത്രയെത്ര മൂവന്തി 
മുഹൂര്‍ത്തങ്ങള്‍. മിന്നിത്തിളങ്ങുന്ന 
ആ മൂവന്തിമുഹൂര്‍ത്തങ്ങള്‍ കാളി 
ദാസനിലും ഒ.എന്‍.വിയിലുമെന്ന 
പോലെ എന്നിലും എത്രവട്ടം വിള 
ക്കു കൊളുത്തി. ധ.8.അടന്റെ സ്ധിള്ന 
പോലെ ആ മൂവന്തിമുഹൂര്‍ത്തങ്ങ 
ള്‍ വരുമ്പോഴൊക്കെ , 


ഗിരിസാനുവില്‍ചൂതതരുവില്‍തളി 
ര്‍വന്നു,തിരിവന്നതിന്‍ തീക്ഷ്ണത 
സൌരഭം പരന്നതും, മറ്റൊരുപൂവി 
ന്‍പരാഗത്തിനാലോരോ പൂവും 
കൈക്കുമ്പിള്‍ നിറച്ചതും, സഫലസ്വ 
പ്നങ്ങള്‍ തന്‍ മധുപാത്രങ്ങള്‍ നീട്ടി 
ൃതുരാജന്നു വിടയരുളും വിരു 
ന്നൊരുത്സവമായ്‌ മറഞ്ഞതും 
പിന്നെ വേനലില്‍ പരിണാമരമ്യമാം 
പകല്‍ വന്നതുമറിയാതെ മറ്റൊന്നു 
മറിയാതെ, 
നാനാഭാവബന്ധുരജീവിതകാവ്യങ്ങ 
ളെ എന്റെ അവബോധത്തിന്റെ 
ഭൂര്‍ജ്ജപത്രത്തിന്മേല്‍ ആരാണെഴു 
തിച്ചേര്‍ത്തത്‌. അവയെ പിന്നെയും 
പിന്നെയും നിവര്‍ത്തി ഉറക്കെ വാ 
യിക്കുക മാത്രമല്ലേ ഞാന്‍ ചെയ്യുന്നു 
ള്ളു. എത്ര ജന്മങ്ങളായി ഈ വായന 


ആരംഭിച്ചിട്ട്‌. എത്ര നാമങ്ങളില്‍, 
എത്ര രൂപങ്ങളില്‍ വന്ന്‌ ഞാനിത്‌ 
വായിച്ചു. 
കാലമെന്‍ശ്രോതാവായിക്കൂടെയെ 
ത്തുന്നുവരുംകാലവും കാതോര്‍ത്തി 
തു കേള്‍ക്കുവാനൊരുങ്ങുന്നു. 
എന്റെ അവബോധത്തിന്റെ ഭൂര്‍ജ്ജ 
പത്രത്തില്‍ ഞാന്‍ ഓര്‍ത്തോര്‍ത്ത്‌ 
കുറിച്ചിടുന്നത്‌ എന്തൊക്കെയാണ്‌. 
ആകുറിപ്പില്‍ കണ്ണും മനവും 
വീണ്ടും വീണ്ടും പറന്നെത്തുന്നു. 
നാലപ്പാട്ടിന്റെ കണ്ണ്‌ വാനിന്റെ 
പത്മബന്ധക്കുറിപ്പിലെന്നപോലെ. 
ടുതുമംഗല്യമായി ആദ്യം വിടര്‍ന്ന 
ചൂതപുഷ്‌ പത്തില്‍ മണിഭൃംഗം 
പോലെ. 


ഈ ജന്മത്തിന്റെ ബോധതലത്തില്‍നി 
ന്ന്‌ ഏത്രയോ അകലെ, ബോധാതീത 


തലമെന്ന്‌ തോന്നിക്കുന്ന അനുഭൂതിമ 
യക്കത്തില്‍ പകലില്‍ സൂര്യനോടൊ 
ത്തും രാവില്‍ നിലാക്കൊതി വള 
ര്‍ത്തിയും വന്നെത്തുന്ന ഏതോ ചൈ 
തന്യധാരയുടെ ഈഷ്മാവും എന്റെ 
ഈഷ്‌മാവും ഒന്നല്ലേ. ആ ചൂടല്ലേ, 
ഭൂര്‍ജ്ജപത്രത്തിലും കടലാസുകെട്ടി 
ലും ഞാൻ പകര്‍ത്തിവെക്കുന്നത്‌. 
താഴ്ന്ന മൃദുശ്രുതിയില്‍ പാട്ടും മൂളി 
യിരുന്ന്‌ നുകരുന്ന ഈ മധുകണങ്ങ 
ള്‍ക്കെന്തു മാധുര്യം. ആ മാധുര്യം 
മുഴുവനാവാഹിച്ച്‌ രചിക്കുന്ന എ 
ന്റെ മുദ്രകളുടെ സംഗീതം മറ്റൊരാ 
ളുടെ കര്‍ണ്ണത്തില്‍ മന്ത്രം പോലെ 
ചൊല്ലാന്‍ ഞാന്‍ ആശിക്കാതിരിക്കു 
മോ. കവിയുടെ സംഗീതം വായന 
ക്കാർക്ക്‌ കേള്‍ക്കാനുള്ളതല്ലേ. പ 
ക്ഷിയായാല്‍ ആകാശം കണ്ട്‌ പാട 


ണം. നാദലക്ഷ്യം നഭസ്സാണ്‌. നാദത 
രംഗങ്ങള്‍ നഭസ്സില്‍ നിറഞ്ഞ്‌ വിരി 
ഞ്ഞ്‌ പരക്കുന്നു. പക്ഷിയുടെ പാട്ടി 
നു കാതോര്‍ക്കുന്നവരെല്ലാം കവി 
ക്കു കാതു തരുമോ. കവിയുടെ വാ 
ക്കുകള്‍ക്ക്‌ ചിറകു വെപ്പിക്കാൻ 
ഏതാകാശമാമുള്ളത്‌. ആ ദുഃഖം ഇട 
ത്തൊണ്ടയില്‍ ഗദ്ഗദമായി കുരു 
ങ്ങുമ്പോള്‍, 


ഓര്‍മ്മയില്‍ഗുരുനാഥന്റെ 
തേജോരൂപം തെളിഞ്ഞുവോ 
അസ്തുതേ ശുഭമെന്നോതി 
മൂര്‍ദ്ധാവില്‍തൊട്ടു നില്‍പ്പൊരാള്‍ 
മന്ദ്രഗംഭീരമായ്‌ സാമ- 
മന്ത്രമോതിത്തരുന്നൊരാള്‍ 


നോട്ടത്താല്‍ ഗരുഡ൯,പക്ഷേ 
ആര്‍ദ്രമാനസനായൊരാള്‍ 


മൂര്‍ദ്ധാവില്‍ സ്പര്‍ശിച്ചുകൊണ്ട്‌ 
തേജോരൂപനായ ഗുരുനാഥന്‍ നിന 
ക്ക്‌ ശുഭം വരട്ടെ എന്ന്‌ അനുഗ്രഹി 
ക്കുന്ന ഓര്‍മ്മയില്‍ ഗദ്ഗദം പ്രാണ 
സംഗീതമായി।, പ്രണവമന്ത്രമായി।, 
ഒഴുകുന്നു.കാളിദാസഗുരുവിന്റെ 
സ്ഥാനത്ത്‌ ഓരോ കവിക്കും ഓരോ 
ചിന്തകനും ഉണ്ടാവും ഒരു ഗുരു. 
മന്ദ്രഗംഭീരമായി സാമമന്ത്രം ഓതി 
ത്തരുന്ന ആര്‍ദ്രമാനസനും തത്വചി 
ന്തകനുമായ ഒരാള്‍. 


തപ്തമാം ശിലയില്‍നിന്നു കന്മദാ 
മോദമെന്നപോല്‍, എന്റെ നേര്‍ക്ക്‌ 
വാത്സല്യം ചുരത്തിയ ഒരാചാര്യന്‍. 
കൊഞ്ചിപ്പറയുന്ന കുഞ്ഞിന്റെ പടു 
വാക്കിലും പുതിയൊരു സൃഷ്ടിക്ര 
മം കണ്ടെത്തിയ ആചാര്യവചസ്സി 


ന്‍റെ അര്‍ത്ഥം അന്ന്‌ ഞാനറിഞ്ഞു 
വോ. 


അതിനര്‍ത്ഥമറിഞ്ഞിലൊ- 
രാശിസ്റെന്നതിനപ്പുറം 
ആചാര്യനരുളും വാക്കി- 
നര്‍ത്ഥം പിന്നാലെയെത്തിടാം. 


മനസ്സിലെ സ്മൃതികോണിലെ പൊ 
ന്നാവണപ്പലകക്കുമേല്‍ മൃത്യുവിന്ന 
തീതമായ യശോരൂപമായ ഗുരു 
ഇന്നും എന്നും ജീവിക്കുന്നു.കവി 
മരിക്കുന്നു എന്നു പറയുന്ന സ്ട്ര 
ക്ചറലിസ്തറ്റുകളേ, മാപ്പ്‌. കവി 
മരിക്കുന്നില്ല. കവി എന്നിലും വരാ 
നിരിക്കുന്ന ഓരോ വായനക്കാരി 
ലും ജീവിക്കുന്നു. കവി ഇന്നും 
എന്നും കവികളുടെ കൈ പിടിച്ച്‌ 
ഹരിശ്രീ കുറിപ്പിക്കുന്നു. ആ 


അലൌകികശക്തിയെ അറിയാ 
നുള്ള അന്വേഷണം ആരംഭിക്കുക. 


കൈപിടിച്ചെഴുതിക്കുന്ന- 
താരാണീത്താളിലിങ്ങനെ 
എന്തിനാണ്‌ എഴുത്ത്‌. എന്തിനാണ്‌ 
സാഹിത്യം. സുമനസ്സുകള്‍ കൂടുന്ന 
സദസ്സില്‍ സംവദിക്കാന്‍ എന്തിനാ 
ണീ ആശ. 


മറ്റൊരാത്മാവിനെത്തൊട്ടു 
തൊട്ടുണര്‍ത്തും വരേക്കുമേ 
ഹാ,വെറും വനപുഷ്പം 
പോലാവില്ലേ നിജസൃഷ്ടിയും 
എന്റെ എഴുത്തില്‍, എന്റെ മൊഴി 
യില്‍ അധികാരമുദ്ര ചാര്‍ത്തണമെ 
ന്നും ഗ്രാമവാസികളുടെ ആദരവു 
നേടണമെന്നും കവി ആഗ്രഹിക്കുന്നു 
ണ്ടോ. ഉജ്ജയിനിതന്നധികാരമുദ്ര 
ചാര്‍ത്തിടുമാരുമേ മാളവത്തിലെ 


യിഗ്രാമവാസികള്‍ക്കാദരാര്‍ഹരാം. 
പക്ഷേ ആ അവാര്‍ഡിന്റെ അധികാര 
മുദ്രയിലല്ല കവിക്ക്‌ മോഹം. തന്റെ 
സൃഷ്ടി മറ്റൊരാത്മാവിനെ തൊട്ടുണ 
ര്‍ത്തുന്നത്‌ കാണാനുള്ള മോഹം 
കവിയെ എഴുത്തുകാരിയും ഗുരു 
വും അദ്ധ്യാപികയും പ്രാസംഗിക 
യുമൊക്കെ ആക്കുന്നു. എഴുതുന്ന 
തും പറയുന്നതുമെല്ലാം അതിനല്ലേ. 
“ഞാന്‍” ഉണ്ട്‌ എന്നും “ഞാന്‍” ഇല്ല 
എന്നും “എന്നെ” സൃഷ്ടിച്ചത്‌ മനുഷ്യ 
നാണെന്നും വാദിക്കുന്നവരുണ്ട്‌. 
പ്രപഞ്ചം . “എന്റെ” ലീലയാണെന്ന്‌ 
ഗ്രഹിച്ചിട്ടുള്ളവരുമുണ്ട്‌.വീണ്ടും 
വീണ്ടും എഴുതി മായ്ക്കപ്പെടുന്ന 
വാനിന്റെ പത്മബന്ധക്കുറിപ്പ്‌, മനു 
ഷ്യമനസ്സില്‍ കാലദേശഭേദമില്ലാതെ 
തുടരുന്ന അനുഭൂതിസാഗരങ്ങള്‍- 


ഇവയൊക്കെ . “ഞാന്‍” ഉണ്ടെന്നതി 
നും “എന്റെ “ ലീലക്കും തെളിവല്ലേ. . 
“ഞാന്‍ പഠിക്കുകയും പഠിപ്പിക്കു 
കയും ചെയ്യുന്നതിന്‌ തെളിവല്ലേ. . 
“ഞാന്‍ ഉണ്ടോ ഇല്ലയോ എന്നതിന്‌ 
മറ്റെന്തു സാക്ഷ്യപത്രം വേണം. കവി 
ആരായാലും “ഞാനാണ്‌. കവിയും 
കവിതയും രത്നമാണ്‌. അതിനെ 
കണ്ടാല്‍ സ്വന്തമാക്കാന്‍ ചക്രവ 
ര്‍ത്തിമാര്‍ കൊതിക്കുന്നു. 
അവന്തിതന്‍ ചക്രവര്‍ത്തി 
ഏതുകുപ്പയിലാകിലും 
അതുല്യരത്നം കണ്ടെന്നാലതിനെ 
സ്വന്തമാക്കുവോന്‍. 


അത്‌ തികച്ചും സ്വാഭാവികം. 
ശ്രദ്ധധാനഃശുഭാം 
വിദ്യാമാദഭീതാവരാദപി 
അത്ത്യാദപി പരം ധര്‍മ്മം 


സ്ത്രീരത്നം ദുഷ്കുലാദപി. 
അത്ത്യജനാണ്‌ ഗുരുവെന്നാലും പര 
മധര്‍മ്മമായ വിദ്യയെ ശ്രദ്ധാപൂ 
ര്‍വ്വം ഗ്രഹിക്കണം. ദുഷ്‌കുലത്തില്‍ 
ജനിച്ചവളെങ്കിലും സ്ത്രീരത്നത്തെ 
ആദരപൂര്‍വ്വം സ്വീകരിക്കണം. 
പിന്നെയെന്തേ കവിതാരത്നത്തെ 
രത്നഹാരി ഹരിച്ചതില്‍ അമര്‍ഷം 
കൊള്ളാന്‍.എന്തേ കവി രത്നഹാരി 
യെ വെറുക്കാന്‍. കവിഹൃദയത്തി 
ന്റേയും രത്നഹാരിയുടേയും ഇഷ്ടം 
ഒന്നായി പ്പോയതുകൊണ്ടല്ലേ അമ 
ര്‍ഷവും വെറുപ്പും. സമാനഹൃദയര്‍ 
തമ്മില്‍ സ്‌നേഹമല്ലേ ഉണ്ടാവേണ്ട 
ത്‌. ആഗ്രഹിച്ച വസ്തു കയ്യടക്കി 
യവ൮വനോടുള്ള വെറുപ്പ്‌ ാഠടട€ടട[ഗലറ൦ടട 
ന്‍റെ ലക്ഷണമാണ്‌. കാളിദാസനും 
വിക്രമാദിത്യനും സമാനഹൃദയ 


രായ കലാരസികരാണ്‌. ഉജ്ജയിനി 
യും വിക്രമാദിത്യനും കാളിദാസനെ 
പ്പോലെ രത്നങ്ങളുടെ മൂല്യനിര്‍ണ്ണ 
യത്തിലും രത്നഹാരിത്വത്തിലും 
രത്നങ്ങളെ തേച്ചുമിനുക്കി മാറ്റു 
കൂട്ടുന്നതിലും അദ്വിതീയരാണ്‌. 
അവര്‍ക്ക്‌ പരസ്പരം സ്നേഹി 
ക്കാം, ആദരിക്കാം, പരസ്പരം അ 
സൂയപ്പെടാം. പക്ഷേ, വെറുക്കാനാ 
വില്ല. കവിത ഒരു മാളവകന്യകയാ 
ണ്‌. 


ദൂരെ ത്രിസന്ധ്യചെന്നെല്ലുവിതപ്പ 
തും ,ചേറില്‍പ്പതിഞ്ഞപോല്‍ 
കാണാതെയാവതും ,രാത്തോണി 
യക്കരെ നിന്നണയുന്നതായ്‌ പാട്ടൊ 
ന്നു മുമ്പെ വന്നിക്കരെച്ചൊല്‍വതും, 
ഒട്ടൊന്നു വൈകിയാലഛന്റെ പാട്ടി 
ന്റെഒച്ച പടികടന്നാദ്യം വരുന്നതും, 


കത്തിച്ചുവച്ച മരോട്ടിവിളക്കിന്റെ 
വെട്ടത്തിലഛന്‍ കഥ പറയുന്നതും 
ഇഷ്ടമാണിഷ്ടമാണെന്നും തനിക്കിവ 
നഷ്ടമാവുന്നതോ ഭാഗ്യമെന്ന്‌ 
നോസ്റ്റാള്‍ജിയയോടെ ഓര്‍ക്കുന്ന 
മാളവകന്യക. അവളെ രത്നഹാരി 
കളായ ചക്രവര്‍ത്തിമാര്‍ ഇന്നും 
വിലക്കെടുക്കുന്നു. 
തമാലമരച്ചില്ലയില്‍നീലക്കൊടിക്കൂ 
റപോലെ ചായുന്ന മയൂരം. മാളവ 
കന്യയുടെ ആത്മവിഷാദം പടര്‍ന്ന 
പോലെ ഘനശ്യാമായമാനമായ ആ 
കാശം. ശിംശപവൃക്ഷത്തില്‍ 
തൂക്കുവിളക്കുപോലെ ഞാലുന്ന 
പൂക്കുല. സ്വര്‍ണ്ണപുഷ്പങ്ങളാല്‍ 
നിര്‍വൃതി കൊള്ളുന്ന പൂക്കൊന്ന. 
പൊട്ടിച്ചിരിക്കുന്ന കുടകപ്പാല. 
കോര്‍ക്കുവാനാകാതെ മുത്തുതുളച്ച്‌ 


എറിഞ്ഞുകളയുന്ന ഇലഞ്ഞികള്‍. 
ഓരോന്നും എന്റെ ബോധിവൃക്ഷങ്ങ 
ള്‍. വൃക്ഷങ്ങള്‍ ദേവന്മാരാണത്രെ. 
ഭൂമിയെ സ്‌നേഹിച്ച പാവങ്ങള്‍. 
അവര്‍ ഭൂമിയിലേക്ക്‌ വേരൂന്നി , 
ആകാശത്തിലേക്ക്‌ കൈകളുയര്‍ത്തു 
ന്ന കവികള്‍. അരവിന്ദമഹര്‍ഷിയെ 
പ്പോലെ ഒ.എന്‍വിയും അതേറ്റു പറ 
യുന്നു.അന്യമൊഴിയില്‍ എഴുതുന്ന 
എഴുത്തുപോലെയുള്ള വൃക്ഷങ്ങളു 
ടെ നൊമ്പരം വായിച്ചറിയുന്നത്‌, 
സുമനസ്സുകളായ ഏതാനും കവിക 
ള്‍ മാത്രം. കവിത ഒരു ഉള്‍വിളിയാ 
ണ്‌. തഴക്കവും പഴക്കവും നേടിയവ 
നായാലും പുതുക്കക്കാരനായാലും. 
ഉള്‍വിളി കൂടാതെയും ചിലര്‍ കവി 
ത ഉല്‍പ്പാദിപ്പിക്കാറുണ്ടാവാം. 
ഇല്ലെന്ന്‌ പറയുന്നില്ല. പ്ലാസ്റ്റിക്ക്‌ 


പൂക്കളോ നട്ടുകളോ ബോള്‍ട്ടുകളോ 
പോലെ ഉല്‍പ്പാദിപ്പിക്കാവുന്ന 
വസ്തുവാമ്‌ കവിതയെന്നും ആ 
പ്രക്രിയ നടത്തുന്ന ഫാക്ടറിയാണ്‌ 
കവിഹൃദയമെന്നും വാചകക്കസ 
ര്‍ത്തുകൊണ്ട്‌ തെളിയിക്കാന്‍ ശ്രമി 
ക്കുന്നവരുണ്ടാവാം. അവരേയും 
കുറ്റം പറയുന്നില്ല. പക്ഷേ, അത്തരം 
ഉല്‍പ്പാദനവസ്തുക്കളെ കവിതയെ 
ന്നു വിളിക്കാന്‍ വയ്യ.പദ്യമെന്ന്‌ 
വിളിക്കാം. കൃഷ്ണമൂര്‍ത്തിയെ 
പ്പോലെയുള്ളവര്‍ ൩൦010ലി൦ടട ദഗ്ഗല൦ടട 
എന്നു വിളിച്ച മനോഹരമായ അനു 
ഭൂതിയില്ലേ, അതുപോലെ, പിന്തിരി 
യാനാവാത്ത വിധം മനസ്സിനെ തന്നി 
ലേക്ക്‌ ആകര്‍ഷിക്കുന്ന ഒരു ഉള്‍വി 
ളിയാണ്‌ കവിത. 


പിന്തിരിയാനവള്‍ക്കായതില്ലത്രമേ 
ല്‍ അത്തരാസ്വാസ്ഥ്യമുണര്‍ത്തിയൊ 
രു വിളി. ഇഷ്ടമായുള്ളവയൊക്കെ 
ത്തനിക്കിങ്ങു നഷ്ടമാം വേളയിലാരു 
മറിയാതെ (താനുമറിയാതെ) 
കൊച്ചുമനസ്സിന്റെ കോണിലുദിച്ചൊ 
രാ സ്നേഹക്കതിരിനെ തന്റെതെ 
ന്നോര്‍ക്കുക, തന്‍സൂര്യനെ ഹിമബി 
ന്ദുവും മാറണക്കുന്നിതന്ത്യം വരെ. 


കവി തന്റെ കവിതയെ എന്റെ കവി 
ത എന്ന്‌ പറയുന്നു. വായനക്കാര്‍ 
അതിനെ ഇന്ന കവിയുടെ കവിത 
എന്നും. ഓരോ കവിതയും ഓരോ 
സൂര്യനാണ്‌. ഓരോ മനസ്സിന്റെ കോ 
ണിലുദിച്ച സ്നേഹക്കതിര്‍. ആരുടേ 
യുമല്ലാത്ത, എല്ലാവരുടേയുമായ 
സൂര്യന്‍. ഓരോ ഹിമബിന്ദുവും 
തന്റെ സൂര്യനെ മരണംവരെ മാറോ 


ട്‌ ചേര്‍ക്കുന്നു. ഓരോ കവിയും 
ഓരോ രത്നഹാരിയും അതാവ 
ര്‍ത്തിക്കുന്നു. അതിന്റെ പേരല്ലേ, 
ജീവിതം. കവി രണ്ട്‌ വിധത്തില്‍പാ 
ദചാരിയാണ്‌. വൃത്തപാദങ്ങളാലും 
അയാള്‍ സഞ്ചരിക്കുകയാണല്ലോ. 
മനുഷ്യമനസ്സുകളാണ്‌ പാതകളെന്ന്‌ 
മാത്രം. അവ എവിടേക്കൊക്കെയോ 
മാടിവിളിക്കുന്നു. 
ദൂരച്ക്രവാളങ്ങള്‍ക്കപ്പുറം അറി 
യാത്ത തീരങ്ങള്‍,തടിനികള്‍, ഗിരിക 
ള്‍,താഴ്വാരങ്ങള്‍, ഛത്രചാമരഛാ 
യയാര്‍ന്നതാമധികാരമത്തര്‍ തന്‍ 
നഗരങ്ങള്‍, പാവനം തപോവനം. 
ആര്‍ത്തിരമ്പിടും കടല്‍ നടുവില്‍ 
തുരുത്തുകള്‍ ജൂതുഭേദങ്ങള്‍ മണ്ണില്‍, 
മര്‍ത്ത്യമാനസത്തിലും. പുതുദൃശ്യ 
ങ്ങളല്ലോ കാത്തിരിക്കുന്നു, ദൂരെ. 


മനുഷ്യമനസ്സിന്റെ സങ്കിര്‍ണ്ണങ്ങളായ 
പാതവക്കുകളിലൂടെ പുതിയ 
ദൃശ്യങ്ങളും കണ്ട്‌ ആള്‍ക്കൂട്ടത്തില്‍ 
തനിയേ നടക്കുന്ന കവി എനിക്ക്‌ 
ചിരപരിചിതന്‍. നീലത്താമര 
പോലെ മേലേ വിടരുന്ന മാനവും 
ഞാന്‍ തൊട്ടറിയുന്ന എന്റെ ഗ്രാമ 
ത്തിന്റെ മണ്ണും -രണ്ടും കണ്ണടച്ചാലും 
എന്റെ മനസ്സില്‍ തെളിവേല്‍ക്കുന്നവ. 
എവിടെനോക്കിയാലും രാമപാദ 
മുദ്രകള്‍ ഉടലാകെ പച്ചകുത്തിയ 
പാടുമായി അദ്രികളും താഴ്വാര 
ങ്ങളും. നീര്‍ക്കിളി പാടുന്ന വനകു 
ല്യകള്‍.കൂടുകൂട്ടാന്‍ കാക്കകള്‍ 
കലമ്പുന്ന നാട്ടുമാന്തൊടികള്‍. 
കാട്ടുഞാവലിന്റെ കായ പഴുത്ത 
വനാന്തരങ്ങള്‍. പൂക്കൈത അതി 
ര്‍വേലി ചാര്‍ത്തുന്ന നടക്കാവുകള്‍. 


പലാശപുഷ്പങ്ങളുടെ തുടുത്ത 
ചാറില്‍മുക്കി ഉലര്‍ത്തുന്ന തുകി 
ല്‍ച്ചാര്‍ത്ത്‌ നിവര്‍ത്തിട്ട്‌ ഇളവെയി 
ലുദിക്കുന്ന മുറ്റങ്ങള്‍. ഹിമഗിരി 
മുതല്‍ ദക്ഷിണാപഥം വരെയും 
ഇരുസാഗരങ്ങള്‍ക്കും ഇടയില്‍ 
കിടക്കുന്ന ഈ മഹാരഥ്യ. എന്റെ 
പ്രിയപ്പെട്ട നാട്‌. അതിന്റെ വിളി 
എത്ര മധുരം, വത്സലം. 


ധൂര്‍ജ്ജടീജടാമുക്തയായ ഗംഗ 
മഹോദധിയുടെ മാര്‍ത്തടത്തില്‍ 
വീണ്‌ എന്തേ പാടുന്നത്‌. താളീവന 
ശ്യാമമായ ആ തീരത്തേക്ക്‌ അറി 
യാതെ പാദങ്ങള്‍ നിങ്ങുകയായി।. 
ആര്‍ത്തലച്ചണയുന്ന ഗംഗയേ, 
തുദധിയേ,താത്മവിസ്മൃതിയോലു 
മാലയമദ്വൈതാഭം. 


അദ്വൈതാലയത്തില്‍ അനുഭൂതിയു 
ടെ ചൈതന്യസാഗരത്തിന്റെ ഈര്‍ജ്ജ 
ത്തിരമാലകളില്‍ അനുദിനമാറാടു 
ന്ന എന്നെ ആകര്‍ഷിച്ച ഒ.എന്‍വിയു 
ടെ കാവ്യത്തിലേക്ക്‌ എന്റെ മനസ്സും 
പദയാത്ര ആരംഭിക്കുകയായി. 
പിന്നെയാത്തിരതാണുതാണുനിശ്ചല 
മാകെയെനത്തൊരു മഹാശാന്തി, മന 
സ്റ്ില്‍ നിറയുന്നു, നിശ്ചലസമാധിയി 
ല്‍ മരുവും ഹരന്‍ ,തിരയറ്റൊരാഴി 
യെപ്പോലെ. 


വീണ്ടും പിന്‍നിലാവുദികച്ചു. മന്ദം 
മന്ദം ഒന്നൊന്നായി തിരയിളകി സൃ 
ഷ്ടിസാഗരം ഉണര്‍ന്നു. കാവ്യപാന്ഥ 
നായ ഞാനും ലയനത്തില്‍നിന്ന്‌ ഉണ 
ര്‍ന്നു. അതാ, ദൂരെ... പൂര്‍വ്വതാരക 
വിളക്ക്‌ കൊളുത്തുന്നു. ദക്ഷിണാപ 
ഥത്തില്‍ പ്രാകൃതഗിതം പോലെ 


നാടോടിപ്പാട്ടിന്റെ ഈണവുമായി 
ഒരു നദി. അറിയാത്ത രാഗവ്യഥക 
ളുടെ കഥകളും പാടി ഒരു ചിലമ്പാ 
റ്‌. ഹൃദയത്തിന്റെ ശീലുകള്‍ക്ക്‌ എ 
ത്തിനു ഭാഷ.ഒരു കവി മറ്റൊരു കവി 
യുടെ ഹൃദയം തൊട്ടറിയുമ്പോള്‍ 
എവിടെ ഭാഷ. കാളിദാസകവിമന 
സ്സില്‍ മഗ്നമാകവേ, ഭാവശുദ്ധി കൈ 
വരിക്കുന്ന മനസ്സു തന്നെ കവിമന 
സ്സ്‌. 


സ 

ഇനിയിപ്പോള്‍ ആരോടു സംവദി 
ക്കാന്‍. വിണ്ണിനോടല്ലാതെ മറ്റാരോട്‌ 
എന്തുരിയാടാന്‍ എന്ന്‌ സഗൌരവം 
നില്‍ക്കുന്ന മഹേന്ദ്രാചലശൃംഗത്തി 
ല്‍ കവി മൌനിയായി രിക്കുന്നു. താ 
ഴെ അടിവാരത്തില്‍ സാമ്രാജ്യങ്ങള്‍ 
വെട്ടിപ്പിടിച്ചെന്ന ഹുങ്കൃതിയോടെ 
പാഞ്ഞുപോകുന്ന സാമ്മാട്ടുകളുടെ 


സേനകളുടെ ആരവം കേള്‍ക്കാം. 
ആ രഥത്തില്‍ ആരാണ്‌. രഘുവോ. 
പൂര്‍വ്വബോധപഥത്തില്‍ നിറഞ്ഞു 
നില്‍ക്കുന്ന രഘുവെന്ന ആര്‍ക്കിടൈ 
പിന്റെ വംശഗാഥകള്‍ കവിമനസ്സ്‌ 
പാടിപ്പോകുന്നു.ഈ ഗാഥകള്‍ ഒരു 
മയക്കത്തിലെ കിനാക്കള്‍ മാത്രമാ 
ണോ. ആണെന്ന്‌ കരുതുന്നവരുണ്ട്‌. 
ചരിത്രമാണോ. അതെ എന്നും അല്ല 
എന്നും ആണയിട്ട്‌ തെളിയിക്കുന്നവ 
രുണ്ട്‌.സര്‍ഗ്ഗനൊമ്പരത്തിരിവെട്ടത്തി 
ല്‍ തെളിഞ്ഞ ദര്‍ശനമോ. അതാണെ 
ന്ന്‌ അറിഞ്ഞ കവിയുടെ മൌനത്തി 
ന്‌ ആഴം കൂടുന്നു.ആഴങ്ങളില്‍നിന്ന്‌ 
ആഴജന്മശുദ്ധരായി ,കര്‍മ്മയോഗിക 
ളായി, ആസമുദ്രക്ഷിതീശന്മാരായി, 
സ്വര്‍ഗ്ഗത്തോളം തേരോടിപ്പവരായി, 
മുനിവൃത്തികളായി, സൂര്യപ്രഭവ 


ന്മാരായ വംശപിതാക്കള്‍ പുനര്‍ജ 
നിക്കുന്നു. അവരുടെ കഥ പാടുമ്പോ 
ള്‍ കവിയുടെ നാവിലും തൂലികത്തു 
മ്പിലും ഉമയും ഹരനും പോലെവാ 
ക്കും പൊരുളും അന്യോന്യാര്‍ദ്രസ 
ലുയമാര്‍ന്നു.അവിടെ ക്ഷതത്തില്‍നി 
ന്ന്‌ ത്രാണം ചെയ്‌ കില്‍ മാത്രം ക്ഷത്ര 
പദം അന്വര്‍ത്ഥമെന്ന്‌ വാദിക്കുന്ന 
ഭൂപതിമാരുടെ കയ്യില്‍ അഹിംസ 
യും അദ്വൈതവും സുരക്ഷിതമാ 
യിത്തിര്‍ന്നു. ജീവന്‍ ഉപേക്ഷിച്ചാ 
ലും ധര്‍മ്മം ഉപേക്ഷിക്കയില്ല എന്ന 
ദൃഡഃനിശ്ചയത്തിനു മുന്നില്‍ ആരുടെ 
തലയും നമിക്കുന്നു. ഭരണാധികാരി 
കള്‍ ആദരവിന്‌ അര്‍ഹരായിത്തീരു 
ന്നു. നനദ ടാ എന്നാണ്‌ 
ഉല ട്രോ; എന്നല്ല ആ വംശമ 
ഹാകഥ പഠിപ്പിക്കുന്നത്‌. 


അധികാരം. ആവ്യുറെ പോലെയുള്ള 
മനഃശ്ശാത്രജ്ഞന്മാരുടെ പവര്‍. ഹൃദ 
യം ദുഃഖാഗ്നിയില്‍ ശുദ്ധിചെയ്ത 
ഭൂപാലന്മാര്‍ ഭൂമിയെ കാക്കുന്ന 
കാലമെവിടെ. 


മൃണ്മയദേഹത്തേക്കാള്‍ തന്‍യശ:ഃ 
ശരീരത്തെ മങ്ങാതെ മലീമസമാ 
ക്കാതെ രക്ഷിക്കുവാന്‍ കൊടുത്ത 
ധനമത്രേ ധനമെന്നറിയുവാന്‍ 
എടുക്കുന്നതേക്കാളുമന്യര്‍ക്കായ്‌ 
കൊടുക്കുവാന്‍ മുടിയും ചെങ്കോലു 
മാര്‍ന്നുള്ളവരെങ്ങോ , വെറും 
അധികാരത്തിന്‍ മധു നുകരുന്നവ 
രെങ്ങോ. 


1994ലെ ഇന്ത്യയിലിരുന്നുകൊണ്ടു 
ളള ഒ.എന്‍വിയുടെ ഈ വിചിന്ത 
നം ഭാരതത്തിന്‍റെ ഭൂതവും വര്‍ത്ത 
മാനവും തമ്മിലുള്ള സംവാദമായി 


ത്തിരുന്നു.രഘുവില്‍നിന്നും ശ്രീരാ 
മനിലൂടെ അഗ്നിവര്‍ണ്ണനിലെത്തിയ 
അധഃപതനകഥ ഇനിയും ആവര്‍ത്തി 
ക്കപ്പെടുമോ. ലോകത്തൊരു രാഷ്ട്ര 
ത്തിലും ഇല്ലാത്തവിധം സുചിന്തിത 
മായി അധികാരത്തെ നിര്‍വ്വചികച്ച്‌ 
പ്രായോഗികമാക്കിയ രഘുവംശജ 
രെവിടെ. നന്മയുടെ പ്രകാശവും 
പ്രതാപവും അസ്തമിച്ച്‌ , അധികാ 
രത്തിന്റെ മധു മാത്രം നുകര്‍ന്നുകൊ 
ണ്ട്‌ , ആദരവു ലഭിക്കണമെന്ന 
മോഹത്താല്‍ പലതും കാട്ടിക്കൂട്ടുന്ന 
അനേകം അഗ്നിവര്‍ണ്ണന്മാരെയാ 
ണോ, ജനാധിപത്യത്തിന്‍റെ പുത്തനു 
ഷസ്സില്‍ ഗാന്ധിജി വിഭാവനം ചെ 
യ്തത്‌. എന്നെങ്കിലുമൊരിക്കല്‍ 
കവിവചനസ്സ്‌ അധികാരതലസ്ഥാ 
നങ്ങളിലെത്തുമോ. 


എത്തുമോ, എത്തുന്നാകിലാരതിന്‍ 
പൊരുളോരാന്‍,ഉജ്ജയിനി രത്നങ്ങ 
ളെ മോഹിക്കാതിരിക്കുമോ 
വാക്കിനു തിരുത്തുവാനാവുമോ 
വാളിന്‍ നീതി, വാക്കിനാവുമോ 
ക്ഷതാത്മാക്കള്‍തന്‍ സന്ത്രാണനം. 


കവിയുടെ വാക്കില്‍ കാരുണ്യം 
കിനിയുന്നു. പരിത്യക്തയായ വധു 
വിന്റെ മുന്നില്‍ അഛന്റെ വീടുപോ 
ലെ,ആശ്രമകവാടം വത്സലചിത്തം 
തുറക്കുന്നു. ആ കനിവിന്റെ ഉറവിന്‌ 
നമോവാകം ചൊല്ലാതെ എങ്ങനെ 
കടന്നുപോകും ആദികവിക്ക്‌ നമോ 
വാകമര്‍പ്പിച്ച്‌ കാവ്യപഥികന്‍ പാദ 
ചാരിയായി സഞ്ചരിക്കുന്നത്‌ രഘു 
വിന്റെ ദിഗ്വിജയയാത്ര ഉത്സവഘോ 
ഷമായി കടന്നുപോയ വഴികളിലൂ 
ടെയാണ്‌. ഇലക്കുമ്പിളില്‍ നാളികേ 


രത്തിന്‍ മധു മോന്തി അന്നും സൈ 
നികര്‍ ഈ ദക്ഷിണാപഥവീഥികളില്‍ 
ഇളവേറ്റിരിക്കാം. കാവ്യപഥികന്‌ 
അനുചരരില്ല, രഥമില്ല, തുരഗവുമി 
ലു. ഈ ദിഗ്വിജയിയുടെ തോളത്ത്‌ 
ഭൂര്‍ജ്ജപത്രഭാണ്ഡം മാത്രം. പുസ്ത 
കക്കെട്ടു മാത്രം. സല്‍ക്കരിക്കുന്ന 
തോ, പരാജിതരായി അപമാനിതരാ 
യ നൃപന്മാരല്ല, സത്സംഗകുതുകി 
കളായ ഗ്രാമീണരും പ്രകൃതിയും. 
നൃപതിയുടെ ദിഗ്വിജയഘോഷത്തേ 
ക്കാളും മാനിതം കവിയുടെ ദിഗ്വി 
യം. 


1993 ഒക്‌ടോബര്‍ 2. കുലപതിയുടെ 
ഓര്‍മ്മക്കുമുന്നില്‍ പുന്നയൂര്‍ക്കുളം 
നെയ്ത്തിരി കാണിക്കുന്ന സുദിനം. 
സദ്‌സംഗകുതുകികളായ പുന്നയൂ 
ര്‍ക്കുളത്തെ ഗ്രാമീണര്‍-അവിടത്തെ 


പ്രകൃതിയും സുമനസ്സുകളെ സല്‍ക്ക 
രിക്കുന്ന സുദിനം. അന്ന്‌ ഞങ്ങള്‍ ഒ. 
എന്‍വിയെ സല്‍ക്കരിച്ചു. ഞാന്‍ 
എന്റെ കവിതക്കെട്ട്‌ അദ്ദേഹത്തെ 
കാണിച്ചു. ബ്രാഹ്മണി പ്പാട്ടിന്റെ താമ്ര 
പര്‍ണ്ണി എന്ന ശീര്‍ഷകം താമ്രപര്‍ണ്ണി 
മാത്രമാക്കി ചുരുക്കാന്‍ അദ്ദേഹം 
നിര്‍ദ്ദേശിച്ചു. സുവര്‍ണ്ണക്ക്‌ കവിത്വ 
മുണ്ട്‌. സ്റ്റൈല്‍ അല്‍പ്പം കൂടി ഡിസി 
പ്പിന്‍ഡ്‌ ആക്കിയാല്‍ മതി എന്നദ്ദേ 
ഹം പറഞ്ഞു. ആ മുഹൂര്‍ത്തം 
എനിക്ക്‌ , 
വിജ്ഞനാമൊരാളിന്റെയഭിനന്ദനം 
ആത്മവിശ്വാസമുണര്‍ത്തിടും 
ഉജ്വലനിമിഷമായ്‌. 


അതുകൊണ്ട്‌, 


ആരുടെ കവിത നി ,ഹേ,താമ്രപ 
ര്‍ണ്ണി നിന്റെയാഴത്തില്‍ മുങ്ങിത്തപ്പു 


ന്നോര്‍ക്കു നീ മുത്തേകുന്നു. 
വെണ്മണല്‍ത്തട്ടില്‍ വീണ മുക്താ 
ഹാരം പോല്‍ താമ്രപര്‍ണ്ണിക്കെന്തഴ 
കാണെന്നോര്‍ത്തു വിസ്മിതനേത്ര 
നായ കവിയുടെ മുന്നില്‍ ഞാന്‍ 
പ്രണമിക്കുന്നു. 

മലയാദ്രിയിലെ ചന്ദനക്കാറ്റോടൊ 
ത്ത്‌ സഞ്ചരിക്കുന്നു.ചൂളപ്രാവുകള്‍ 
പാറുന്ന മുളകുകൊടികളില്‍, ഏല 
ക്കായ്‌ മണി മൂത്ത മലയശൈലങ്ങ 
ളില്‍,കൈതപ്പൂമ്പൊടി പറ്റും ഇളം 
തെന്നലാല്‍ സുഖശീതോപചാരം 
ചെയ്യുന്ന മുരചിനദീതിരങ്ങളില്‍. 
ഈ സൌന്ദര്യകേദാരം മാടിവിളി 
ച്ചിട്ടില്ലാത്ത കാവ്യതീര്‍ത്ഥാടകരു 
ണ്ടോ. എല്ലാവരും ഉറക്കമാവുമ്പോ 
ള്‍ ഉണര്‍ന്നിരിക്കുന്ന എന്റെ പ്രജ്ഞ 
യില്‍ ശ്രുതിശുദ്ധമായി, ഭാവാര്‍ദ്ര 


മായി ആരോ പാടിത്തന്ന കാവ്യ 
ത്തെ എന്റെ നാരായം പകര്‍ത്തി 
എഴുതുക മാത്രം ചെയ്യുന്നു. ഞാന്‍ 
ആരായാലെന്ത്‌, എനിക്ക്‌ എന്തു 
പേരായാലെന്ത്‌. ആരുമാവട്ടേ 
കവി, കവിതയല്ലോ കാര്യം. കവിത 
ജീവിക്കുന്ന കാലം വരെ കവിയും 
ജീവിക്കുന്നു.കവി കവിതയിലൂടെ 
അമൃതത്വം നേടുന്നു. ഇടയനായി 
ഏഴയായി പ്പിറന്നവനും നാവില്‍ 
അക്ഷരവരം ചാർത്തപ്പെട്ടാല്‍ മഹാ 
കവിപ്പട്ടം ലഭിക്കുന്നു. 
കുഴിയെണ്ണണോ അപ്പം നന്നായാ 
ല്‍പ്പോരേ ഏതു കുടിയില്‍പ്പിറന്നാ 
ലുമക്കാവ്യം അമൃതല്ലേ. 

പൂവിന്‌ ആത്മസൌരഭം ഒളിച്ചുവെ 
ക്കാനാവുമോ. കേവലനിശ്വാസമാ 


യി പുറത്തുവരുന്ന സൌരഭ്യത്തെ 
മടിയിലൊതുക്കാന്‍കാറ്റിനാവുമോ. 


പൂവ്‌ കവിയാണെങ്കില്‍കാറ്റ്‌ സഹൃ 
ദയരായ വായനക്കാരാണ്‌.കാറ്റ്‌ 
പോകുന്ന വഴിയിലൊക്കെ പൂവി 
ന്റെ സുഗന്ധം പരത്തുന്നു. കവനങ്ങ 
ളേറ്റിയ ഭൂര്‍ജ്ജപത്രങ്ങളില്‍നിന്ന്‌ 
പകര്‍ത്തിയും ഉറക്കെച്ചൊല്ലിയും 
കൈമാറിയും കവിത വായനക്കാ 
രില്‍നിന്ന്‌ വായനക്കാരിലേക്കും 
തലമുറകളില്‍നിന്ന്‌ തലമുറകളിലേ 
ക്കും ചെന്നെത്തുന്നു. ഭൂര്‍ജ്ജഭാണ്ഡ 
ത്തില്‍ തളര്‍ന്നു തല ചായ്ക്കുന്ന 
കാവ്യപാന്ഥന്റെ ആത്മാവിലാകെ 
സുകൃതബോധാശ്രുക്കള്‍. നിത്യവും 
ഉപാസിക്കുന്ന വാഗര്‍ത്ഥങ്ങള്‍ 
ശിവശക്തികളായി ഹൃത്തില്‍ ഉജ്വല 
നൃത്തം ചെയ്യുമ്പോള്‍, വൈരാഗിയാ 


യിരുന്നിട്ടും കവിയെ യശോലക്ഷ്മി 
വരണമാല്യവുമായിസമീപിക്കുന്നു. 


കാലം കടന്നുപോകുന്നതറിയാതെ 
പ്രയാണം. സൂര്യരഥം എത്രയോ 
കുറി മുകളിലൂടെ പാഞ്ഞുപോയി. 
പൂര്‍വ്വദിശയില്‍ മുഴുതിങ്കളിന്‍്റെ 
മുടിവെച്ച പൌര്‍ണ്ണമിനിശകള്‍ 
എത്രയോ കുറി വന്നുപോയി. കവി 
അവിരാമമായ ജീവിതയാത്ര തുടരു 
ന്നു. അശ്വങ്ങള്‍ മേയുന്ന സൈന്ധവ 
തടങ്ങള്‍ക്കും, കുങ്കുമം പൂക്കുന്ന 
വയലുകള്‍ക്കുമപ്പുറത്തതാ, ദേവ 
താത്മാവായി ഹിമവാന്‍. ഹരിത 
പത്രങ്ങളുടെ മര്‍മ്മരം. പുന്നാഗപു 
ഷ്പങ്ങളുടെ നന്മണം. ശിലകളില്‍ 
കസ്തൂരിമൃഗനാഭീസ്പര്‍ശഗന്ധം. 
തുംഗശൃംഗങ്ങളില്‍നിന്ന്‌ ഉതിരുന്ന 
മഞ്ഞ്‌. തുമ്പി തുളച്ച പൊന്മുളകളി 


ലെ പാട്ട്‌. കാണാത്ത ദിക്കില്‍ ഗന്ധ 
ര്‍വ്വവീണ പോലെ പാടിയുണരുന്ന 
മഞ്ഞരുവി. ഭൂര്‍ജ്ജപത്രത്താളില്‍ 
ധാതുരസരക്താഭമാഠെ ലിപിയില്‍ 
വിദ്യാധരാംഗനമാര്‍ കാമലേഖം 
കുറിച്ചിട്ടതുപോലെ മേഘങ്ങള്‍.പു 
ന്നാഗവും മന്ദാരവും പാരിജാതവും 
പൂക്കുന്ന താഴ്വരയില്‍ എന്നും 
വസന്തം. വെയില്‍വെട്ടിത്തിളക്കുന്ന 
കൊടുമുടിയില്‍,ഉഗ്രവേനല്‍ തുള്ളി 
യും തൂവിയും വേഴാമ്പലിന്‍ ചുണ്ടി 
ല്‍ വാതഅല്യമിറ്റിയും മേഘങ്ങള്‍ 
നീങ്ങുമിടനാഴികളില്‍ എന്നെന്നും 
ആടുന്ന വര്‍ഷമയൂരം. ഹിമധൂളി 
അരിയ പൂമ്പൊടിപോലെ, പൂപോ 
ലെ ഉതിരുന്ന ചെരിവുകളില്‍ ആരാ 
ണണയുന്നത്‌.ശിശിരമോ, ഹേമന്ത 
മോ ശരത്കാലമോ. 


ടുതുസംഗമഭൂവില്‍ ഏകാന്തപഥിക 
ന്‍ വന്നെത്തുന്നു. ഭൂമിയും സ്വര്‍ഗ്ഗ 
വും ഒന്നാകുന്ന അദ്വെതാനുഭൂതി 
യുടെ സുവര്‍ണ്ണനിമിഷം അലൌകി 
കാനന്ദത്തിന്റെ ബ്രഹ്മരസം മോന്തു 
ന്ന പ്രകൃതിയുടെ കാമുകനായ കവി 
മാത്രം അവളോടൊത്ത്‌. മഹാമൌന 
ത്തിന്റെ ആ പ്രശാന്തസമാധിയില്‍ 
വാഗര്‍ത്ഥങ്ങളുടെ അര്‍ദ്ധനാരിശ്വര 
സാക്ഷാത്കാരം. 


തുടുകതിരുതിര്‍ക്കുന്നഹരനിടില 
ലോചനം വിടരുന്ന പോലുഷസ്സൂ 
ര്യന്‍.ഹരജടയിലോ ധവളമുടി 
ഗിരിയിലോ നിലാത്തിരിപോലെ 
നില്‍പ്പു ശശിലേഖ.കൊടുമുടികളില്‍ 
സമാധിസ്ഥനാമിശന്റെ അകനിറമെ 
ഗും മഹാമൌനമുറയുന്നു. ഹൃദയ 
മതിലലിയുന്നു ശാന്തം. 


പിന്നെ ഒരു സ്‌ഫോടമായി, അനുമാ 
ത്രമധികതരമായി വളരുന്ന ഡമരു 
താളം. ചിത്സഭാനന്ദനൃത്തം. അരുത്‌. 
ഇത്‌ പകല്‍ക്കിനാവെന്നും മതിഭ്രമ 
മെന്നും വിധിക്കരുത്‌. നിന്ദിക്കരുത്‌. 
ഇതുപകല്‍സ്വപ്നമല്ലിതു മതിഭൂരമ 
മല്ല,ഹൃദയമിഴികാണുന്ന സത്യം. 
പഥികന്റെ മുന്നിലാകാശവും ഭൂമി 
യും പകലുമിരവും തീര്‍ക്കുമാദിത്യ 
ചന്ദ്രരും സകലഭുവനങ്ങളും നിറ 
യും മഹാകാലനടനമുണരുന്ന 
സുമുഹൂരത്തം. 

ആ നവസര്‍ഗ്ഗതാളത്തുടിപ്പില്‍ മുറു 
കുന്ന ഹൃദയം ഡമരുവായിത്തിരു 
ന്ന അനുഭവം. സ്‌ഫോടാനുഭവരസ 
ത്തില്‍ മൂന്നാം തൃക്കണ്ണില്‍ മൂവുല 
കും അപർണ്ണയും മാരനും രതിയും 
തെളിയുന്നു. 


ശിവപാര്‍വ്വതീപരിമയത്തിന്‌ 
മഞ്ഞളരിയും താമരക്കുടയും 
മംഗളഗീതവുമായി എത്തുന്ന 
മലര്‍മകളേയും മതംഗകന്യകയേ 
യും കാണുന്നു. അകമിഴി കാണ്മത്‌ 
താനറിയാതെ പകര്‍ത്തുമ്പോള്‍ 
പുതിയ സൃഷ്ടി ജനിക്കുന്നു. മറ്റൊരു 
കുമാരസംഭവം. സ്വര്‍ഗ്ഗത്തെ രക്ഷി 
ക്കാന്‍ മര്‍ത്ത്യമാനസഭൂമിയില്‍പി 
റക്കുന്ന ഒരുണ്ണിക്കവിത. . എത്ര 
മധുരമാണീ ഭൂമിയിലെ വാസം. ഉദാ 
രരമണീയമായ ഭൂമിയിലെ വാസം 
വരദാനമാണ്‌. അതെങ്ങനെ ശാപമാ 
കും. ഹൃദയബന്ധങ്ങളുടെ വിശുദ്ധ 
ദൌര്‍ബല്യങ്ങള്‍ എങ്ങനെ പാപമാ 
കും. കുമാരസംഭവവും രഘുവംശ 
വും വിക്രമോര്‍വ്വശീയവും ജനിച്ച 
പുണ്യഹൃദയവുമായി പാന്ഥന്റെ 


പടിയിറക്കമാണിനി.അലയുന്നമേ 
ഘമൊരു പുണ്യപ്രവാഹിനി ഹൃദ 
യത്തില്‍നിന്നുതിര്‍ക്കണമേറ്റുവാ 
ങ്ങി, മറ്റൊരു വഴിയി ലൂടെ അക 
ലും പോലെ. 


ഹിമവദ്ഭൂവില്‍നിന്ന്‌ മണമുള്ള 
ശിലകളുടെ കുറുമണിപോലെ, മുളം 
കുഴലിലെ മധുപോലെ ,ആത്മാവ്‌ 
നിറച്ച്‌ അനുഭൂതികളുമായി പടിയി 
റങ്ങുമ്പോള്‍ പഥികന്‌ വഴികാട്ടിയാ 
യി ഒരാളുണ്ട്‌. പുലര്‍താരം. പുണ്യ 
പ്രവാഹിനിയില്‍നിന്ന്‌ ഉതിര്‍ക്കണ 
മേറ്റുവാങ്ങിയവന്റെ വഴികാട്ടിക്കു 
മില്ല, പാപലേശം. 
വസത്തകാന്തിയില്‍ മുങ്ങുന്ന സ്വന്തം 
കുഗ്രാമത്തിന്റെ ഓര്‍മ്മ പഥികന്റെ 
ഉള്ളില്‍ ജനിപ്പിച്ചുകൊണ്ട്‌ വീണ്ടും 
പാതയോരത്തെ പലാശങ്ങളില്‍ 


നവജാതപുഷ്പങ്ങള്‍ തീനാളങ്ങള്‍ 
കൊളുത്തുന്നു. ഗ്രാമത്തിന്റെ ഓര്‍മ്മ 
യോടൊപ്പം തന്റെ മോഹങ്ങളാല്‍ 
മണിമയനൂപുരവും ചാര്‍ത്തിയ 
മാളവികയും ഉണര്‍ന്നെഴുനേല്‍ക്കു 
ന്നു. ഈ രൂപം ആരുടെ. 
വെള്ളക്കടമ്പില്‍ കടഞ്ഞുരുവായ 
തോ നല്ലൊരി വിഗ്രഹം കല്‍പ്പനാ 
ചിത്രത്തില്‍നിന്നുമുയിര്‍ത്തതോ. 
കല്‍പ്പനാചിത്രത്തില്‍ നിന്ന്‌ ഉയി 
ര്‍ത്ത വിഗ്രഹത്തിന്‌ കവി രൂപക 
ല്‍പ്പന ചെയ്യുന്നു. ആ വിഗ്രഹം 
തന്റെ ആത്മവിഗ്രഹം തന്നെ. മോഹ 
ങ്ങള്‍ വിഗ്രഹത്തിന്‌ രൂപമേകവേ, 
കവി വിഷാദാത്മകനാവുന്നു. 
കിട്ടാത്തതിനെ ഓര്‍ത്തുകരയുന്ന 
നിരാശനായ മനുഷ്യന്റെ ആത്മാലാ 
പം മുഴങ്ങുന്നു .ഈ ഭൂവിലെ 


ജീവിതം വരദാനമെന്ന്‌ പാടിയ 
അതേ നാവുകൊണ്ട്‌ , എല്ലാം 
വെറുതെ വെറുതെ എന്ന്‌ മന്ത്രിക്കു 
ന്ന കവിയിലെ സാധാരണമനുഷ്യ 
നോടു യോജിക്കാന്‍ വായനക്കാ 
ര്‍ക്ക്‌ വയ്യാതാവുന്നു. 

എങ്ങോ ശരം തൊടുക്കുന്ന നിഷാദ 
നുണ്ടെന്നറിയാതെ പറന്നുപറന്നു 
പോം പക്ഷിയായെങ്കില്‍ പതനമു 
ഹൂര്‍ത്തത്തിലൊറ്റക്കരച്ചിലിലെ 
ല്ലാം കഴിഞ്ഞിടും , 


അമൃതത്വം നേടിയ ബ്രഹ്മരസവി 
ത്തായ കവിയെവിടെ. മൃത്യുഭയ 
ത്തില്‍നിന്ന്‌ രക്ഷപ്പെടാന്‍ യത്നിക്കു 
ന്ന മനുഷ്യനെവിടെ. ഹേ,ഗന്ധവാഹ 
നാ, നീ ഇവനെ എതിരേല്ക്കു എന്ന 
അടുത്തവരികളില്‍ ഇതിന്ന്‌ ഒരുത്ത 
രമുണ്ട്‌. ഇവനാരെന്നറിയുമോ. 


ഉഗ്രതാപങ്ങളുദാത്തഹര്‍ഷങ്ങളും 
ഒപ്പം ആത്മാവില്‍ നിറഞ്ഞവന്‍. 
കാലം കടന്നുപോവതും വേനലും 
മഴയും തണുപ്പും വന്നതും അറിയാ 
തെ കാതങ്ങള്‍ താണ്ടിയ ജന്മാന്തര 
സഞ്ചാരി. സ്വര്‍ഗ്ഗസമാധിയില്‍ ഹൃ 
ത്തിലുള്ളതത്രയും ഭൂര്‍ജ്ജപത്രത്തി 
ലേക്ക്‌ പകര്‍ത്തിയവന്‍. പ്രവാസി 
യായ അവന്‍ താന്‍ തേടിയ തീര്‍ത്ഥം 
പോലുള്ള സ്വന്തം നാട്ടിലേക്ക്‌, തന്റെ 
പ്രിയഗ്രാമത്തിലേക്ക്‌ അവിടത്തെ 
മണ്‍തരിയാവുന്നതും ഭാഗ്യമെന്ന്‌ 
കരുതി തിരിച്ചുവരുന്നു. അവനെ 
എതിരേല്‍ക്കുന്ന മാളവത്തിന്റെ നറു 
മണം എത്ര ഹൃദ്യം. പുന്നയൂരക്കുള 
ത്തിന്റെ നറുമണം പോലെ. ചവറയു 
ടെ നറുമണം പോലെ. ഭൂമിയിലെ 
ഏതൊരു ദേശത്തിന്റേയും നറുമണം 


പോലെ. ഹൃദ്യമായ മണം. നോസ്റ്റാ 
ള്‍ജിയയുടെ മണം. 


കന്നിമഴപെയ്തുതീര്‍ന്നെന്നുചൊല്ലു 
ന്നു മണ്മിന്‍ മൃദൂഷ്മളമാമൊരു വാ 
സന. പൊട്ടിച്ചിരിച്ചു മുടിയഴിച്ചി 
ട്ടൊരു യക്ഷിയെപ്പോല്‍ കുടകപ്പാല 
പൂവിട്ടു, നില്‍ക്കുന്നു കാണാമറയ 
ത്തു ലജ്ജിച്ചു നില്‍ക്കയാം പുഷ്പി 
തയായോരിളം കൈത. 
വേശകുമാരിയെപ്പോലെയാം 
ചെമ്പകം വേടത്തിയെപ്പോലെയാം 
കാട്ടിലഞ്ഞിയും പൂക്കച്ചയും ചുറ്റി 
നില്‍ക്കയല്ലീ, പൂത്ത പാച്ചോറ്റിയും 
മയിലെള്ളും മദിക്കുന്നു. 
കാറ്റിന്നിതു കൊയ്ത്തുകാലം മണം 
കൊയ്തു കൂട്ടുന്നു, മാളവത്തിന്റെ 
നറുമണം. 


പൃഥ്യിയുടെ ഗന്ധം. ആകാശത്തിന്റെ 
നാദം. രണ്ടും ആന്തരിഭവിച്ച കവി 
ഹൃദയം. 
ആലിലച്ചാർത്തിനിടയിലൂടെ ആകാ 
ശനീലിമ താഴേക്കൊലിച്ചുവരുന്നു. 
ഇത്രനാള്‍ ഈ ആല്‍ പാന്ഥനെക്കാ 
ത്ത്‌ അംഗുലികളാല്‍ ഓരോ മാത്ര 
യും എണ്ണുകയായി രുന്നു.ഇതിന്‍റെ 
ചുവട്ടില്‍ മലര്‍ന്നുകിടന്ന്‌ കാണുന്ന 
വിണ്ണിന്‌ എന്തേ ഇത്രയേറെ ചാരുത. 
പലനാടും ചുറ്റി പലതും കണ്ടും 
കേട്ടും വളര്‍ന്നും നേടിയും മടങ്ങിയ 
പാന്ഥന്റെ കണ്ണുകള്‍ എന്തേ ഈ 
ജന്മനാടിന്റെ മുഖം കാണുമ്പോള്‍ 
ഇങ്ങനെ ആര്‍ദ്രമാകാന്‍.വിണ്ണിനു 
സമമായ ആ ജന്മനാടിനെ കാണു 
മ്പോളെന്തേ നെഞ്ചിലൊരാനന്ദതാളം 
മുറുകാന്‍ മറ്റൊരു കാരണവുമില്ല. 


അഞ്ചിന്ദ്രിയങ്ങളുമാത്മാനുഭൂതിത 
ന്‍ അന്നുവുമുപ്പും നുണഞ്ഞതിങ്ങ 
ലുയോ. മാറിവരും ജുതുശോഭകള 
ത്ഭുതോദാരമായാദ്യമായ്‌ കണ്ടതി 
ങ്ങല്ലയോ. 


മറന്നുവോ എന്ന്‌ സ്നേഹാര്‍ദ്രമാ 
യി കുശലം ചൊല്ലുന്നവര്‍, ഈ 
നാട്ടുകാരനാണ്‌ ആ കവി എന്ന്‌ 
അഭിമാനത്തോടെ പറയുന്നവര്‍ 
അവിടെയുണ്ടാവാം. എനിക്കീ 
ഗ്രാമത്തില്‍ സ്വന്തമായിട്ടാരുണ്ട്‌ 
എന്ന ചിന്ത അതോടെ കെട്ടടങ്ങു ന്നു. 
ബന്ധുക്കളല്ലയോ തന്നെപ്പൊ 
തിയുമി പാവമാം ഗ്രാമീണര്‍. 
പൃഥ്യിയുടെ ഗന്ധത്തിനും ആകാശ 
ത്തിന്റെ നാദത്തിനും ശേഷം അതാ 
വരുന്നു ജലത്തിന്റെ 
അമൃതരസം.സ്വഛശാന്തം 
ഗ്രാമസംസ്‌കൃതിയെന്നപോല്‍ 


അഛസ്ഫടികസുനിര്‍മ്മലമി ജലം. 
ഈ ജലധാരയില്‍ കഴുത്തറ്റം 
മുങ്ങിനിന്ന്‌ ആയിരം വട്ടം ആലപി 
ച്ച ഗായത്രിയുടെ ഓര്‍മ്മ. ആ മന്ത്ര 
ത്താല്‍ ഉണര്‍ന്നെണിറ്റ ആദിത്യനാല്‍ 
എന്നെന്നും പ്രശോഭിതമാണല്ലോ 
എന്റെ ഘടാകാശം. ആ മണ്‍കുടത്തി 
നാകാശം എന്നുമാദിത പ്രശോഭി 
തം. ജലമാണ്‌ സൂര യനറെ ഉത്ഭവസ്ഥാ 
നം. ജലം അമ്മയാണ്‌. മകന്‍ സൂര്യ 
നും. ജലം ഗ്രാമമാണ്‌. കവി സൂര്യ 
നും. മാളവമെന്ന ഗ്രാമജലധിയിലെ 
സംസ്കൃതിയുടെ അഛസ്ഫടികസു 
നിര്‍മ്മലമായ കാരണജലത്തില്‍നി 
ന്നാണ്‌ കവിഹൃദയമാകുന്ന സൂര്യ 
ന്‍റെ ഉദയം.അതുതന്നെ മതിയായ 
കാരണം. ആ മണ്ണില്‍ ചവിട്ടുമ്പോള്‍ 
അവിടത്തെ ആകാശം കാണുമ്പോള്‍ 
നെഞ്ചില്‍ ആനന്ദതാളം മുറുകാന്‍. 
ആലിന്‌ അസംഖ്യം ഹരിതഹൃദയ 


ങ്ങള്‍. അവ അസ്വസ്ഥമായി പിടയു 
ന്നതും നോക്കി ശാന്തനായിരിക്കുന്ന 
കവി ഒരു വിരോധാഭാസം ഓര്‍ക്കു 
ന്നു. ഒറ്റ ഹൃദയം അസ്വസ്ഥമാകുന്ന 
തും കൂടി തനിക്ക്‌ ദുസ്സഹമാണെന്ന്‌. 
കവി കാലപ്പകര്‍ച്ചയുടെ സാക്ഷി 
മാത്രം. സൂര്യനെപ്പോലെ. കവി 
മാത്രമല്ല, പക്ഷികളും അശ്വത്ഥവും 
സാക്ഷികള്‍. പ്രകൃതി സാക്ഷി. . 
തന്നുള്ളിലുണ്ടാം ജുൃതുസംഗമങ്ങളെ 
ഇന്നീ തരുവിഹംഗങ്ങളറിവില്ല. 
അവരില്‍നിന്ന്‌ കവിക്ക്‌ ഒരു വ്യ 
ത്യാസമുണ്ട്‌. ചിന്തകനായ കവി 
തന്നിലെ ട്ടുതുസംഗമങ്ങള്‍ക്കും 
ഭാവപ്പകര്‍ച്ചകള്‍ക്കും കൂടി സാക്ഷി 
യാണ്‌.തന്റെ ഭാണ്ഡത്തില്‍ സൂക്ഷിച്ച 
ഭൂര്‍ജ്ജപത്രക്കെട്ടുകളില്‍ ആ മാറ്റ 
ങ്ങളുടെ വിരർപ്പാടുകളോരോന്നു 
മുണ്ട്‌. മറ്റുള്ളവര്‍ക്ക്‌ വെറും പുരാ 
വൃത്തം മാത്രം. അതിന്റെ പിന്നിലെ 


എന്നെ ആരു കാണുന്നു. മറ്റൊരു 
സമാനചിത്തനല്ലാതെ. അത്തരമൊ 
രു സമാനചിത്തനെ ആസ്വാദകനാ 
യിക്കിട്ടാന്‍ കവികള്‍ ഭാഗ്യം ചെയ്യ 
ണം. ചിലകവികള്‍ ആദ്യകാവ്യദ 
ര്‍ശനത്തില്‍തന്നെ ആര്‍ദ്രമാനസരാ 
വുന്നു.ആദ്യദര്‍ശനത്തില്‍ത്തന്നെ 
ശിപ്രാനദിയില്‍ അനുരക്തനായ 
കാളിദാസനെപ്പോലെ. സം യ 
തണുത്ത കാറ്റായി വന്നു ക്ഷണിക്കു 
ന്ന കാവ്യത്തിന്റെ കനിവിന്നുറവി 
ലേക്ക്‌ ഇറങ്ങിച്ചെല്ലുന്നു. തളര്‍ച്ച 
കുളിരിലലിയുന്നു. കാവ്യനദിയുടെ 
കല്‍പ്പടവിലിരിക്കുമ്പോള്‍നീര്‍ക്കണ 
വും നീര്‍ത്താർമണവും കലര്‍ന്ന 
കുളിര്‍ത്ത കാവ്യമാരുതന്‍ ശീതോപ 
ചാരത്തിനെത്തുന്നു.എങ്ങനെയോ- 
അജ്ഞാതനായ കാവ്യപഥികനെ, 
സഹൃദയനായ വായനക്കാരനെ 
മുജ്ജന്മബന്ധത്താല്‍ കാവ്യം 


തിരിച്ചറിയുന്നു. വായനക്കാര്‌ 
അങ്ങോട്ടും. മണ്ണില്‍ ചിവടൂന്നി 
നടക്കുമ്പോളും വിണ്ണിന്റെ മുഖം 
കണ്ണില്‍ത്തെളിയുന്ന മധുരാനുഭൂ 
തിരസം വഴിയുന്നു. 
സുഖസംഗമമായ്സ്വര്‍ഗ്ഗമിങ്ങുദിക്കു 
മ്പോള്‍ തൃഷ്‌ ണാക്ഷയശാന്തിതന്‍ 
നിലാവപ്പുറം തളിര്‍ക്കുന്നു. 
കവിയും വായനക്കാരും തമ്മിലു 
ള്ള ആ ഹൃദയബന്ധത്തില്‍ ഗംഗയാ 
യലിയുന്ന കനിവും അഹംഭാവഭം 
ഗമായെരിയുന്ന കനലും ഒരുപോ 
ലെ അഭയം തേടുന്ന തേജസ്സിന്റെ 
കണികയില്‍,ആകാശം ഉറങ്ങുന്നു. 
ഒരേ ത്രുടിയില്‍ ത്രികാലങ്ങളും 
ഒതുങ്ങുന്നു. കണ ഠത്തലെ വിഷം 
അമൃതാവുന്നു. ആ ഉഷസ്സിനു മുന്നി 
ല്‍ യാ സൃഷ്ടാഃസ്രഷ്ടരാദ്യാ എന്ന്‌ 
മന്ദ്രസ്ഥായിയില്‍ മംഗളാര്‍ച്ചനയ 


ര്‍പ്പിക്കുന്നു,കവി. സൃഷ്ടിക്കും മുമ്പു 
ണ്ടായ ആദികവി. ആ സൃഷ്ടിയില്‍ 
മതിമറന്നാടുന്ന വാഗീശ്വരിയായി 
വായനക്കാരും. ശിവനായി കവി. 
ശിവയായി ആസ്വാദകര്‍. മഹത്താ 
യൊരു സംഗമഭൂമി. ഞാന്‍ ആ സംഗ 
മഭൂമിയുടെ ഉജ്വലമഹാകാശഛത്ര 
ത്തിന്നധിപനാം അജജഗല്‍സാമ്രാ 
്ടിനെയുള്‍ക്കണ്ണാല്‍ ദര്‍ശിക്കുന്നു. 
ജഗദ്‌ സാമ്മാട്ടിനെ ദര്‍ശിച്ചവനുണ്ടോ 
സാധാരണ സാമ്രാട്ടിനെ ഭയം. പ്ര 
മമാണ്ഡനഗരം ദര്‍ശിച്ചവനുണ്ടോ 
ഒരു കൊച്ചുനഗരത്തിന്റെ വര്‍ണ്ണ 
ങ്ങളില്‍ പ്രിയം. അവന്‍ കാണുന്ന 
തൊക്കെയും രമ്യം. കേള്‍ക്കുന്ന 
തൊക്കെയും മധുരാര്‍ദ്രശബ്ബങ്ങള്‍. 


എന്തൊരാള്‍കത്തിരക്ക്‌. തിരക്കുപിടി 
ച്ച്‌ പാഞ്ഞുപോകുന്ന ആള്‍ക്കൂട്ടത്തി 


ല്‍താന്‍ മാത്രം അചഞ്ചലനായി തനി 
യേ. ശബ്ബായമാനമായ ഈ പ്രപഞ്ചം 
തീപിടിച്ച വീടുപോലെ. അതില്‍നി 
ന്ന്‌ എന്തേ ഇവരാരും രക്ഷപ്പെടാന്‍ 
ശ്രമിക്കാത്തത്‌. രാജമന്ദിരമിതു 
തീകത്തിപ്പടരുന്നൊരാലയമെന്നേ 
തോന്നിയാ ഗ്രാമവാസിക്കുള്ളില്‍. 
സംസാരം ബന്ധനമാണ്‌. ബന്ധനം 
പാടുന്ന പക്ഷിക്ക്‌ കെണിയാണ്‌. 
ബന്ധുരകാഞ്ചനക്കൂട്ടിലെ ബന്ധന 
ത്തെക്കുറിച്ച്‌ വള്ളത്തോള്‍ പാടി. 
വിട്ടയക്കുക കൂട്ടില്‍നിന്ന്‌ എന്ന്‌ 
ബാലാമണിയമ്മയും.. ഇപ്പോഴിതാ, 
ഒ.എന്‍.വി പാടുന്നുഃ- പേരിനു 
പരഭൃതമെങ്കിലും സ്വഛന്ദമായ്‌ 
പാറിപ്പോം പക്ഷിക്കിതു പാരതന്ത്ത്യ 
ത്തിൻ കെണി. സ്വര്‍ഗ്ഗത്തിന്റെ പ്രതി 
ബിംബമെന്നു കരുതി മനുഷ്യന്‍ 


നിര്‍മ്മിച്ച ഈ സുഖനഗരം സ്വഛരന്ദ 
സഞ്ചാരിയായ കവിക്ക്‌ പാരത 
ത്ര്യക്കെണി മാത്രം. അയാള്‍ക്ക്‌ അ 
യാളുടെ കുഗ്രാമമേ രുചിക്കൂ. നിങ്ങ 
ള്‍ ആ കവിയെ ശ്രദ്ധിക്കൂ. മറ്റെല്ലാം 
വരും വിചിത്രങ്ങളായ ദിവ്യവേഷ 
ഭൂഷാദികള്‍ ധരിക്കുന്നു. സമൂഹ 
ത്തിനു രുചിക്കുംപടി കൊച്ചുവ 
ര്‍ത്തമാനം പറയുന്നു.. ഇയാളോ. 
പ്രാകൃതമുടല്‍,ഗ്രാമ്യമാം വേഷം 
,സുസംസ്്‌കൃതമാകുമൊരാത്മാവി 
ന്‍റെ ദീപമീി ഘടത്തിലോ. എന്ന്‌ 
സംശയം ജനിപ്പിക്കുംവിധം 
പ്രാകൃതന്‍. ഇവന്‌ ആരുടെ 
വരദാനമാവാം ഈ കവിയശസ്സ്‌. 
കവിയെ മിസ്റ്റിക്കാക്കുന്ന ഈ 
രൂപവും ഭാവവും. എന്തൊക്കെയാ 
യാലും, എന്തു സൌഹൃദം അസമാ 


നമാനസര്‍ തമ്മില്‍ എന്ന്‌ ഒരാത്മഗ 
തം ചെയ്യുമ്പോള്‍ മിസ്റ്റിസിസത്തി 
ല്‍നിന്ന്‌ താഴെ വീണ്‌ അഹങ്കാരത്തി 
ന്‍റെ പാതാളത്തെ കവി സ്പര്‍ശിക്കു 
ന്നുണ്ട്‌ മറ്റൊരാള്‍ അസമാനമാനസ 
നെന്ന്‌ ഒറ്റനോട്ടത്തില്‍ നിശ്ചയിക്കു 
ന്നതെങ്ങനെ. അധികാരസ്ഥാനത്തി 
രിക്കുന്നു എന്നുവെച്ച്‌ ഒരാള്‍ക്ക്‌ 
കലാസ്വാദനശേഷി ഉണ്ടായിക്കൂടെ 
ന്നുണ്ടോ. രത്നത്തിന്റെ മൂല്യം ഗ്ര 
ഹിച്ച രത്നഹാരികളെല്ലാം അതി 
നെ വിലപേശി വില്‍ക്കുന്നവരാവ 
ണമെന്നില്ല. മൂല്യനിര്‍ണ്ണയശേഷി 
ഉള്ളതുകൊണ്ടല്ലേ കാളിദാസനെന്ന 
കവിരത്നത്തേയും ആ രത്നത്താല്‍ 
മോഹിക്കപ്പെട്ട രത്നത്തേയും 
വിക്രമാദിത്യന്‍ തിരിച്ചറിഞ്ഞത്‌. 
രണ്ടുപേരും ഒരേ രത്നത്തെത്തന്നെ 


മോഹിച്ചതുതന്നെ അവരുടെ സമാന 
ഹൃദയം കൊണ്ടല്ലെന്ന്‌ ആരറിഞ്ഞു. 
നിസ്വന്‌ കലക്കധികാരമില്ലെന്നു പറ 
യുന്നതുപോലെത്തന്നെ വിഡ്ഡിത്ത 
മാണ്‌ ഭരണാധികാരിക്ക്‌ കലാവാ 
സന ഉണ്ടായിക്കൂട എന്ന്‌ ശഠിക്കുന്ന 
തും. കലാദേവിയുടെ ചിന്താവിള 
ക്കിനെവിടെ നിസ്വനെന്നും ച്ക്രവ 
ര്‍ത്തി എന്നുംഭേദം. അതെല്ലാ മനസ്സി 
ലും സമാനദീപ്തി ചൊരിയുന്ന 
ദിവ്യവരദാനം. 


കാളിദാസന്റെ മനസ്സില്‍ ഭേദഭാവന 
കളുണ്ടായിരുന്നുവോ . ഉണ്ടായിരി 
ക്കില്ലെന്ന്‌ അസ്മാദൃശര്‍ കരുതുന്നു. 
ഉണ്ടെന്നാണ്‌ ഒ.എന്‍വി യുടെ ധ്വനി. 
കലാരസികനെങ്കിലും ചക്രവര്‍ത്തി 
മുതലാളിബൂര്‍ഷ്വയും നിസ്വനായ 

താന്‍ തൊഴിലാളിയുമെന്ന്‌ കാളിദാ 


സന്‍ കരുതിയിട്ടുണ്ടാവുമോ. ഉണ്ടാ 
വാന്‍ വഴിയില്ല. സത്രത്തിലും വഴി 
വക്കിലെ മരച്ചോട്ടിലും കിട്ടിയ അ 
തേ നിദ്രാസുഖം ഉജ്ജയിനിയിലെ 
വിശ്രമസങ്കേതത്തില്‍ പൂമ്പട്ടുവിരി 
പിട്ട മെത്തയിലും അദ്ദേഹത്തിനു 
കിട്ടിയിട്ടുണ്ടാവും എന്നാണ്‌ എന്റെ 
അഭിപ്രായം. നിദ്രാസുഖം പുറത്തെ 
സൌകര്യങ്ങളില്ല, അകത്തെ ശാന്തി 
യിലാണ്‌. അകത്ത്‌ ശാന്തിയുള്ളവന്‌ 
എവിടേയും സുഖമായുറങ്ങാം. 
സുഖമെങ്ങശാന്തന്‌, സ്വസ്ഥതയറി 
യാതുഴലും മനസ്സിനെ മഥിപ്പതെന്താ 
യിടാം എന്ന ചോദ്യം അതിനാല്‍ 
അപ്രസക്തമാണ്‌. കവിക്ക്‌ ജൂഷിയാ 
വാം. ജൂഷിക്ക്‌ കവിയും. എന്നല്ല, 
ഷിയേ കവിയാവൂ എന്നതാണ്‌ 
ശരി. ജൂഷിയല്ലാത്ത കവി കവിയല്ല 


.ദേഷിക്ക്‌ ബ്രഹ്മാണ്ഡത്തില്‍ ഒരു 
വസ്തുവും അന്യമല്ല. അതിനാല്‍ 
അന്യമായ്‌ തോന്നുന്നൊരു രാജമന്ദി 
രത്തോട്‌ തന്നെ ബന്ധിക്കാന്‍ പല്ലവ 
നെന്ന കഥാപാത്രം കൊണ്ട്‌ ഒരു 
കണ്ണി ആവശ്യമില്ല. വിശ്വപ്രേമമാ 
ണ്‌ അതിനുള്ള കണ്ണി. 
മാളവികാഗ്നിമിത്രത്തിന്റെ നാന്ദിയി 
ല്‍ ഈഷല്ലക്ഷിതമായൊരുള്‍പ്പൊരു 
ളുണ്ടെന്ന്‌ ഒ.എന്‍വി ധ്വനിപ്പിക്കുന്നു 
.സ്‌ഫോടസി ദ്ധാന്തപ്രകാരം കവിയു 
ടെ ഉള്ളില്‍ നടന്നസ്‌ഫോടത്തിന്റെ 
ഫലമാണ്‌ കാവ്യപ്രപഞ്ചം.ആ 
സ്‌ഫോടം നടന്ന കാര്യം മറ്റുള്ളവര്‍ 
അറിയുന്നത്‌ കവിയുടെ അക്ഷരങ്ങ 
ളിലൂടെയും ധ്വനികളിലൂടെയുമാണ്‌. 
താനനുഭവിച്ച രസം അക്ഷരങ്ങളി 
ലൂടെ, ധ്വനികളിലൂടെ കവി വായന 


ക്കാരിലേക്ക്‌ പകരുന്നു.വായനക്കാ 
ര്‍ക്ക്‌ രസാനുഭൂതി അരുളുമ്പോളേ 
കവിയുടെ കര്‍മ്മം ഫലപ്രാപ്തി 
അടയുന്നുള്ളു. ഓരോ കവിയുടെ 
അക്ഷരപ്രപഞ്ചത്തിലും താനനുഭ 
വിച്ച സ്‌ഫോടത്തിന്റെ ധ്വനിയുണ്ട്‌. 
അതാണ്‌ അവരുടെ കാവ്യപ്രപഞ്ച 
ത്തിന്റെ ഉള്‍പ്പൊരുള്‍. കവിവാക്യ 
ത്തിന്റെ മായാപിഞ്ഛിക ഉഴിയു 
മ്പോൾ, ക്ഷണമാത്രത്താല്‍ വായന 
ക്കാര്‍ സമ്മിശ്രഭാവാര്‍ദ്രരായി 
രസാനുഭൂതി നുകരുന്നു. 

കവിയും കാവ്യവും 
വായനക്കാരും ഒന്നായിത്തീരുന്ന 
ധ്വനിഗഹനമായ മേഖലയിലേക്ക്‌ 
നാം പ്രവേശിക്കുന്നു. സഭയില്‍, 
കവിയില്‍ സന്ദേഹമില്ലാത്ത ഒരേ 
ഒരാള്‍, കാവ്യരസികന്‍, 


വിക്രമാദിത്യനാണ്‌. അദ്ദേഹത്തിന്റെ 
രാജസഭയിലല്ല, ഹൃദയസഭയിലാണ്‌ 
നിജസ്ഥാനത്തിലേതോ ധ്വനിഗഹന 
മെന്നാല്‍ സുലളിതമൊരു കാവ്യം 
പോലെ കവി മേവുന്നത്‌. ഉദിക്കു 
മാനന്ദത്തിന്‍പൌര്‍ണ്ണമിയിലും 
തുള്ളിച്ചിരിക്കാനരുതാതെ ശയി 
ക്കും കടല്‍ പോലെ എന്ന ഉപമയി 
ലൊരു അസ്വാഭാവികതയുണ്ട്‌. 
രാജഛത്രത്തിന്‍കിഴില്‍,ചാമരക്കു 
ളിര്‍കാറ്റില്‍ ഇരിക്കുമ്പോള്‍ താന്‍ 
ആഹ്ലാദിച്ചുകൂടാ എന്ന്‌ ഒരു 
മുന്‍വിധി കലാരസികനായ വായ 
നക്കാരനെ കിട്ടിയ കവിയുടേതല്ല, 
മാര്‍ക്സിസ്റ്റ്‌ സിദ്ധാന്തപ്രകാരം 
താനങ്ങനെ ചെയ്യുന്നത്‌ ശരിയാ 
വില്ലെന്ന്‌ കരുതുന്ന വര്‍ഗ്ഗബോധ 
മുള്ള ആധുനികബുദ്ധിജിവിയുടേ 


താണ്‌. കാലത്തെ കടന്നുനില്‍ക്കുന്ന 
കാളിദാസകൃതിയിലേക്ക്‌ ഒ.എന്‍വി 
യുടെ ജീവിതകാലം കടന്നുവരുന്ന 
താണ്‌ നാമിവിടെ കാണുന്നത്‌. ഭദ്ര 
മൂര്‍ത്തിയായി ഇരിക്കുന്ന സര്‍ഗ്ഗപു 
രുഷനായ കവിയില്‍ത്തന്നെ ജീവി 
ക്കുന്ന ഭഗഹൃദയനായ ആധുനികമ 
നുഷ്യന്റെ വ്യഥയാണിവിടെ ഒ.എ 
ന്‍വിയുടെ വാക്കിന്റെ ഉള്‍പ്പൊരുള്‍. 


പരഹൃദയമറിയുന്നുവോ കവി, 
ചിന്തിച്ചിതരചന്‍,അല്ലായ്‌ കിലൊരു 
മാളവകന്യയില്‍ അനുരക്തനാണു 
താനെന്ന നിഗൂഡമാം അരമനരഹ 
സ്യമതു കവിയറിവതെങ്ങനെ. 
അവനുണ്ടുമൂന്നാമതൊരുകണ്ണതി 
ന്‍മൂന്നു ഭുവനവും കയ്യിലെക്കനി 
പോലെ കാണുന്നു, ഏതുഹൃദയ 
ത്തിന്നഗാധതയുമാമിഴിക്കേറെസ്സു 


താര്യം, അതല്ലെങ്കിലെങ്ങനെ തന്നി 
ലെ സത്യങ്ങള്‍, തന്‍പ്രിയസ്വപ്ന 
ങ്ങള്‍,ഇന്നീക്കവിക്കു പകര്‍ത്തുവാ 
നാവുന്നു. 

വായനക്കാരുടെ സത്യവും സ്വപ്ന 
വും പകര്‍ത്തുന്ന കവി. കവിഹൃദ 
യത്തിന്റെ മൂന്നാം തൃക്കണ്ണ്‌ കണ്ടെ 
ത്തുന്ന വായനക്കാര്‍. രണ്ടുപേരും 
തരളിതഗാത്രരായി മറവില്‍ 
നില്‍ക്കുന്നു. കാവ്യദേവതയെന്ന 
മാളവിക അരങ്ങുതകര്‍ത്താടുന്ന 
രംഗോത്സവത്തിന്റെ കൊടിയേറ്റ്‌. 


നിഗൂഡമായ ആത്മഹര്‍ഷം കവി 
ക്കും വായനക്കാർക്കും ഒരുപോലെ. 
പക്ഷേ, കവിമാത്രം ഓര്‍ക്കുന്നു, 
ഇവളെന്റെ കവിത, എന്റെ മാത്രം. 
വായനക്കാരുടെ അന്തഃപുരത്തിലാ 
ണവളിപ്പോള്‍. 


ഹിമശുഭ്രപുഷ്പമായ ധാരിണിയേ 
യും മധുമദം തിരളുന്ന ചെമ്പകപ്പൂ 
വായ ഇരാവതിയേയും അറിഞ്ഞ 
നൃപഭൃംഗത്തെപ്പോലെ ,പാതി വിട 
ര്‍ന്ന എന്റെ കാവ്യമുകുളത്തിലും 
ആശവെച്ച്‌ മുരളുന്നവന്‍ മാത്രം ഈ 
വായനക്കാരന്‍.ഈ മോഹത്തെ 
അനുരാഗമെന്ന്‌ സ്തുതിച്ച ഞാൻ 
സ്വയം നിന്ദിക്കയല്ലേ.ശരിയാണ്‌ 
.വായനക്കാരന്‍ ഒരു പുസ്തകം 
കൊണ്ട്‌ തൃപ്തനാവുന്ന ഏകപു 
സ്തകവ്രതക്കാരനല്ല. എത്രയെത്ര 
പുസ്തകങ്ങളില്‍ അവന്റെ മനസ്സ്‌ 
മുരണ്ട്‌ പാഞ്ഞെത്തുന്നു അതിലൊ 
ന്നുമാത്രം കവിയുടെ കാവ്യം. കവി 
ക്കോ അത്‌ തന്റെ മാത്രം സ്വത്തെന്ന 
അവകാശബോധമുണ്ട്‌.മറ്റൊരാളു 
ടെ കാവ്യത്തെ തന്റേതിനോടു തുല 


നം ചെയ്യുന്നതുപോലും സഹിക്കാ 
നാവുന്നില്ല.എങ്കിലും,ആത്യന്തികമാ 
യി വായനക്കാരനു രസാനുഭൂതി 
പകരാത്ത കാവ്യം വിജയിച്ചിട്ടില്ല. 
വിക്രമാദിത്യനെക്കൂടാതെ ,കാളിദാ 
സകാവ്യം വിജയനൃത്തത്തിന്റെ 
പരിസമാപ്തിയില്‍ എത്തുമായിരു 
ന്നില്ല. നിഗൂഡമായ ആ അര്‍ത്ഥത്തെ 
വാച്യമായി ചക്രവര്‍ത്തിമാരുടെ 
വിടത്വത്തെ ആക്ഷേപിക്കും വിധം 
ഒ.എന്‍വി വരച്ചുകാട്ടുന്നു. ഇവി 
ടെ ചക്രവര്‍ത്തിയാണ്‌ വായനക്കാര 
ന്‍൯.അതിനാല്‍ അദ്ദേഹത്തിന്റെ കലാ 
രസികത്വം(വിടത്വം) രാജധര്‍മ്മമാ 
യിത്തിരുന്നു.ഭരണാധികാരി കലാര 
സികനും രത്നഹാരിയുമായിത്തി 
രേണ്ടത്‌ അദ്ദേഹത്തിന്‍റെ ധര്‍മ്മമാ 
ണ്‌.അഹിതവിടനിയമമാണിതു 


കേവലര്‍ക്കെങ്കിലവനി വാഴുന്നവ 
ര്‍ക്കിതുധര്‍മ്മമിതു ഹിതം. ജീവിത 
ത്തിന്റെ വസന്തോത്സവത്തില്‍ അവ 
ര്‍ക്ക്‌ ഒരു പുഷ്പം(ഒരു പുസ്തകം) 
മാത്രം മധു പകര്‍ന്നാല്‍ പോര. ഒരാ 
യിരം പുസ്തകങ്ങളിലെ വിജ്ഞാന 
മധു നുകരണം. 


മിഴികള്‍കാണുന്നതിതുമാത്രം, ഇതി 
നപ്പുറം ഇഴ പേര്‍ത്തെടുത്തിതിന്‍ 
കാണാത്ത പൊരുളുകള്‍ മറുദിശ 
യിലവര്‍തിരഞ്ഞറിയട്ടെ,നേരിന്റെ 
പരഭാഗശോഭകളുമറിയാത്ത 
മൊഴികളും. 


കവിവചസ്സിന്റെ പൊരുളുകള്‍ ഇഴ 
പേര്‍ത്തെടുക്കാന്‍ തിരയേണ്ടത്‌ മറു 
ദിശയിലാണ്‌. പുറത്തുകാണുന്ന 
കാഴ്ചയില്ല, അകംകാഴ്ചയിലാണ്‌ 
സത്യത്തിന്റെ പരരാഗശോഭകളും 


അറിയാത്ത മൊഴികളും കണ്ടെത്തേ 
ണ്ടത്‌. അപ്രകാരം കണ്ടെത്തിയ ഒരു 
വായനക്കാരന്‍ കവിയുടെ കരം ഗ്ര 
ഹിച്ച്‌ നവരത്നഖചിതമായ വീര 
ശൃംഖല അണി യിക്കുന്നു.രസികന്റെ 
നവരസാനുഭൂതിയുടെ പാരമ്യത്തി 
ല്‍നിന്ന്‌ ഈര്‍ന്നുവീണ അഭിനന്ദന 
വാക്ക്‌ കവിക്ക്‌ ലഭിക്കുന്നു. ആ 
അഭിനന്ദനവാക്യവും വീരശൃംഖല 
യും വന്നുവിഴുന്നത്‌, കവിയുടെ ആ 
ത്മാവിലാണ്‌. വിജ്ഞനായ ഒരാളു 
ടെ അഭിനന്ദനവാക്യമാണ്‌ ആത്മവി 
ശ്വാസമുണര്‍ത്തുന്ന ഉജ്വലമുഹൂ 
ര്‍ത്തങ്ങളെ സൃഷ്ടിക്കുന്നത്‌. തന്റെ 
ആത്മാവില്‍ അവാഡുകളുടെ കനം 
അനുഭവപ്പെടരുതെന്ന്‌ നിര്‍ബന്ധമു 
ഒളതിനാല്‍, കവിയി രിക്കുന്നു, വിന 


ര്രനായ്‌, വിനയമാം കതിര്‍മകുടമ 
ലുയോ, നിറുകയില്‍ ചാര്‍ത്തുന്നു. 


സുകൃതികളുടെ ഉള്ളില്‍ വിദ്യു 
ലുതപോലെ ചിഛക്തിരൂപമായി 
വിടരുന്ന സ്‌ഫോടമാണ്‌ കാവ്യഭാവ 
ന. ആ ദര്‍ശനം ഒരിക്കല്‍ അനുഭവി 
ച്ചവന്‌ മറ്റെല്ലാം തുഛമായി അനുഭ 
വപ്പെടുന്നു.അതിന്റെ ഓര്‍മ്മയില്‍ 
അവന്‍ജിവിക്കുന്നു, കര്‍മ്മം ചെയ്യു 
ന്നു. പ്രത്യഭിജ്ഞാപദ്ധതിയിലെ ഓ 
ര്‍മ്മ കവികളില്‍ നിരന്തരം പ്രവ 
ര്‍ത്തിക്കുന്നു. അതിനാലവര്‍ എപ്പോ 
ഴും കൂട്ടം പിരിഞ്ഞ്‌ ഏകാകികളാ 
യി നടക്കുന്നു. 
കണ്ടെത്തലിന്റെയാഹ്ലാദമോ, 
മിന്നലായ്‌ കണ്ടു മറഞ്ഞതിന്‍ 
ഖേദമോ, ഒന്നുമേ മിണ്ടുവാനായ 
തില്ലെന്ന വിഷാദമോ, 


കണ്ടിട്ടറിഞ്ഞുവോ, 
കണ്ടെന്നതുണ്മയോ, 
ഭിന്നവിചാരങ്ങള്‍ തിപ്പിടിപ്പിച്ചതില്‍ 
വെത്തെരിയുന്നൊരരക്കില്ലമാവുന്നു 
പാവം മനസ്തതില്‍ നിന്നൊളിച്ചോടു 
വാനാവുകില്ലേകാകിയായതില്‍ 
നീറുക. 


ആ ഏകാന്തതയില്‍ നീറ്റത്തേക്കാളേ 
റെ ആനന്ദമാണുള്ളത്‌. നാലപ്പാട്ടിന്റെ 
ഡയറിയില്‍ കുറിച്ചിട്ട തോറോവി 
ന്റെ ഒരു വാക്യം എനിക്കേറെ ഇഷ്ട 
മാണ്‌. ഏകാന്തത താങ്കള്‍ക്ക്‌ ഭയം 
ജനിപ്പിക്കുന്നില്ലേ എന്ന ചോദ്യത്തി 
ന്‌ തോറോ ഉത്തരം പറഞ്ഞു. ഏകാ 
ന്തതയോ, ഞാന്‍ ജീവിക്കുന്നത്‌ ആ 
കാശഗംഗയി ലല്ലേ. (ംഘ്യ ൧൩൨ 
൦ സി॥വ ഡ്‌!) ആകാശഗംഗയിലെ 
ഓരോ കണത്തിനും ചുറ്റും അനേ 


കകോടി ഈര്‍ജ്ജകണനൃത്തം നട 
ക്കുന്ന നവരസമണ്ഡപത്തിലെ 
ഏകാന്തത ഒരേകാന്തതയാണോ, 
അതെങ്ങനെ ഭയജനകമാവും. ഈ 
അനുഭൂതി മനസ്സില്‍ സദാ പേറിനട 
ക്കുന്ന വായനക്കാരിയാണ്‌ ഞാന്‍. 
അതിനാല്‍ ഏകാന്തതയുടെ ആനന്ദ 
ത്തെക്കുറിച്ചാണ്‌ എനിക്കേറെ പറ 
യാനുള്ളത്‌. കവിഹൃദയങ്ങള്‍, ഏ 
തോ നിധികാത്തിടനാഴി തോറുമേ 
സ്നേഹത്തില്‍ നീറിയെരിയുന്ന 
വിളക്കുകളാണ്‌. നീറ്റല്‍ പ്രകാശം 
പ്രസരിപ്പിക്കുന്ന പ്രക്രിയയാണ്‌. 
ചിത്‌ ആണ്‌. സത്‌ അഥവാ ഉണ്മയാ 
ണ്‌. സത്തും ചിത്തും ആയന്റ്റം 
ആനന്ദമയമല്ലാതെ മറ്റെന്താവാനാ 
ണ്‌. 


ശ്യാമപക്ഷത്തില്‍ പിന്‍നിലാവിനെ 
കാത്ത്‌ ക്ഷമയറ്റ യാമിനിഹൃദയ 
ത്തിന്റെ കാത്തിരിപ്പ്‌ . ഇലച്ചാര്‍ത്തി 
ന്‍റെ ചലനം കൂടി നിലച്ചു. 
ഇമചിമ്മിച്ചിമ്മി നില്‍പ്പൂ ദീപനാള 
ങ്ങളൂഴിയില്‍. അന്തഃപുരം ശാന്തമാ 
യി. സുഖസാന്ദ്രമായി നിദ്ര ചെയ്യു 
മ്പോള്‍കവി തല ചായ്ക്കാതെ ഉറ 
ങ്ങാതെ, സ്വന്തം ചിത്തിന്റെ സത്ചി 
ത്‌ആനന്ദരൂപമായ കാവ്യദേവതയെ 
ഉപാസിക്കുന്നു.കാലത്തിന്റെ ഇടനാ 
ഴികളിലൂടെയുള്ള കാലരഹിതമായ 
ബ്രഹ്മരസാനുഭവത്തില്‍ എത്താനു 
ള്ള യാത്രയാണിത്‌. യോഗികള്‍ 
അതിന്‌ അഷ്ടദളപത്മങ്ങളേയും ശ്രീ 
ചക്രത്തേയും ഉപാസിക്കുന്നു. കവി 
അഷ്ടദിഗ്ഗജങ്ങളായ മതംഗമുനിമാ 
രുടെ പുത്രിയായ കാവ്യദേവത 


യെന്ന മതംഗകന്യയേയും. ഈജി 
പ്തിലും ഇന്ത്യയിലും നിഗൂഡ 
ജ്ഞാനം തേടിയെത്തുന്ന വിദ്യാ 
ര്‍ത്ഥികള്‍,അതിനുമുമ്പ്‌ സിംഹത്തൂ 
ണുകളും ഗൂഡചിത്രലിപികളും 
കൊണ്ട്‌ അങ്കിതമാക്കിയ ഇടനാഴിക 
ളിലൂടെ കടന്നുപോകണം. വ്രതശുദ്ധ 
മായ മനസ്സോടെ ആ ഇടനാഴികളി 
ലെ മുദ്രകള്‍ ഗ്രഹിക്കണം. തപോശു 
ദ്ധരായി ദീപങ്ങളും താരങ്ങളും ഇമ 
ചിമ്മി കാത്തുനില്‍ക്കുന്ന കാലത്തി 
ന്‍റെ ഇടനാഴിയിലേക്ക്‌ കവിയും പ്ര 
വേശിക്കുന്നു.തന്റെ നിഗൂഡജ്ഞാന 
ദേവതാസന്നിധിയിലേക്ക്‌. മതംഗക 
ന്യയുടെ സന്നിധി എത്തുംമുമ്പ്‌ നി 
ന്നുറങ്ങുന്ന മതംഗവൃന്ദം പോല്‍ 
നിശ്ചലാഭമായ വൃക്ഷപംക്തിക 
ളാര്‍ന്ന അങ്കണത്തിലൂടെ കടന്നുപോ 


വുന്നു. ഇടമുറ്റങ്ങളില്‍ ലതാകുടീര 
ങ്ങള്‍ വരച്ചിട്ട നിഴല്‍ച്ചിത്രങ്ങളുടെ 
മുദ്രകള്‍ കാണുന്നു.പിന്‍നിലാവിനു 
മുമ്പേ അരിച്ചെത്തിയ വിണ്‍വെളി 
ച്ചമുണ്ട്‌ വഴി കാട്ടിയായിട്ട്‌. അന്തരി 
ക്ഷത്തില്‍ കുടകപ്പാല പൂവിട്ട ഗന്ധം. 
നെഞ്ചില്‍ ഏഴുകടലിന്റെ ഇരമ്പം. 
ഗാനഗന്ധര്‍വ്വനായ കവി തന്റെ മാന 
സേശ്വരിയെകാണുന്നസുമുഹൂ 
ര്‍ത്തം. മുഹൂര്‍പുനസ്സമാഗമത്തിന്റെ 
സുഹൃദോത്തമാത്രകള്‍ വര്‍ണ്ണിച്ചു 
പാടിയവര്‍ മൌനികളാവുന്ന മുഹൂ 
ര്‍ത്തം. ബാല്യത്തില്‍ ഗ്രാമത്തിലെ 
ആല്‍ത്തണല്‍ പറ്റി എന്തോ ചിലത്‌ 
കുത്തിക്കുറിക്കുമ്പോള്‍ കാവ്യദേവ 
ത ഒരോമനക്കൌതുകംപോലെ 
തന്റെ അരികില്‍ വന്നുനിന്നിരുന്നു. 
വരിനെല്‍ക്കുലചായുന്നവയലിന്റെ 


വരമ്പിലുംപുഴയോരത്തുമന്നൊറ്റ 
ക്കിളിയായിട്ടലഞ്ഞവള്‍. ഇന്ന്‌ അവ 
ള്‍ ആ നാടന്‍പെണ്‍കി ടാവല്ല. ചിട്ട 
യായി അഭ്യാസം പൂര്‍ത്തിയാക്കി , 
വളര്‍ച്ചയെത്തിയ കാവ്യാംഗനയാ 
ണ്‌. തന്റെ നിഴലല്ല, ചിന്താമണിവിള 
ക്കായ സാക്ഷാല്‍ ശാരദാദേവിയാ 
ണ്‌. ആ മഹത്വത്തിനുമുമ്പില്‍ ഭാഷ 
തന്‍ നിസ്സഹായത്വം ആദ്യമായറിയു 
ന്ന കവി മൌനിയായി. ഭൂമിയോട്‌ 
സീതയെപ്പോലെ, അപ്സരകന്യയോ 
ട്‌ ശകുന്തളയെപ്പോലെ, കൈക്കൊ 
ള്‍കയമ്മേ എന്ന്‌ അവളോട്‌ കവി 
അപേക്ഷിക്കുന്നു. 


മൌനസമാഗമവേളകള്‍ക്ക്‌ സാക്ഷി 
കളായി ശ്യാമയാമങ്ങളും കാറ്റും 
മാത്രം. കാറ്റലകളില്‍ ഇലച്ചാര്‍ത്തി 
ന്‍ മര്‍മ്മരംപോലെ ആ വാര്‍ത്ത പര 
ക്കുന്നു.കവിയില്‍ നടക്കുന്ന കാ 


വ്യസ്‌ഫോടത്തിന്‍ ധ്വനി നാടെങ്ങും 
അറിയുന്നു. സ്‌ഫോടതന്മാത്രകളെ 
അറി ഞ്ഞാസ്വദിച്ച നിരൂപകര്‍ വീര 
ശൃംഖല നല്‍കുന്നു. കവി കവിക്ക്‌ 
പ്രശംസ കൊടുക്കാത്തത്‌ അസൂയ 
കൊണ്ടാണ്‌. ആസ്വാദകര്‍ അസൂയാ 
ലുക്കളല്ല. കാവ്യദേവത തന്നില്‍ക്ക 
നിഞ്ഞത്‌ തന്റെ ഭാഗ്യമെന്ന്‌ കവി 
അറിയണം. ആരെ ഉപേക്ഷിക്കും, 
ആരെ കകുറ്റപ്പെടുത്തും എന്നറിയാ 
തെ ധര്‍മ്മവ്യഥയോടെ നിന്ന ആസ്വാ 
ദകനാണ്‌ വിക്രമാദിത്യന്‍. തന്മനം 
കവര്‍ന്നൊരാ കന്യകയൊരുവശം 
ധന്യനാക്കവിമിത്രമല്ലയോമറുവശം. 
ഇടയില്‍ നില്‍പ്പൂ ന്ൃയപനാ ധര്‍മ്മവ്യ 
ഥയോടെ.കവിക്ക്‌ നൈസര്‍ഗ്ഗികവാ 
സന. നൃപന്‌ അഭ്യാസം കൊണ്ട്‌ 
ചിട്ടപ്പെടുത്തിയ പണ്ഡിതോചിത 
മായ കവിത. ജീനിയസ്സായ കവി 
യുടെ കവിത അഭ്യാസികനായ 


വൈയാകരണനാല്‍ ശൈലീഭംഗം 
കൂടാതെ നവതാരുണ്യത്തില്‌ നിന്ന്‌ 
പൂര്‍ണ്ണയൌവനത്തിലേക്ക്‌ ആനയി 
ക്കപ്പെട്ട ഭാഷ. ആര്‍ക്കാണവളെ ലഭി 
ക്കേണ്ടത്‌. കവിക്കോ വൈയാകരണ 
നോ. ഭാഷ കവിക്കോ വ്യാകരണ 
ജ്ഞനോ സ്വന്തം. ഒരു വൃഥാതര്‍ക്കം. 


താന്‍ കവിസാര്‍വ്വഭൌമപട്ടം നേടി 
കാവ്യദേവതയെ വേള്‍ക്കുന്ന നാള്‍ 
കാത്തിരിക്കയാണ്‌ വൈയാകരണ 
നും കാവ്യനിരൂപകനുമായ വായ 
നക്കാരന്‍.അപ്പോഴേക്കും കാവ്യദേ 
വത കവിയെ വരിച്ചതില്‍ അമര്‍ഷം. 
കാവ്യദേവത രത്നമാണ്‌. കവി അ 
തിലും വിലപ്പെട്ട രത്നം. ഏതിനെ 
സ്വീകരിക്കും, ഏതിനെ ഉപേക്ഷി 
ക്കും. ചിന്തയുടെ ജപമണി എണ്ണി 
യെണ്ണി ഒടുവില്‍ മുക്തിമാര്‍ഗ്ഗം 
തുറന്നുകിട്ടുന്നു.കാവ്യദേവതയുടെ 
ഉപാസകനെ സ്ത്രീശരീരത്തിന്‍്റെ 


ഉപാസകനാക്കി മാറ്റുക.വിശ്വാമി 
ത്രന്റെ അടുത്തേക്ക്‌ മേനകയെ അയ 
ക്കുക. ആരുടെ മുമ്പിലേക്കാണ്‌ 
അവളെ അയച്ചത്‌. 

ആദികന്യയെ പഞ്ചാഗ്നിമദ്ധ്യത്തി 
ല്‍മറ്റൊരഗ്നിതന്‍നിശ്ചഞ്ചലജ്വാലയാ 
യാരേ കാട്ടി. 
കല്‍പ്പദാരുവില്‍നിന്നും ഞെട്ടറ്റപൂ 
വാകുമൊരപ്സരസ്സിനിങ്ങാരേ 
വാങ്മയജന്മം നല്‍കി. 
മറ്റൊരപ്സരസ്സിന്‍്റെ പുത്രിയിലീ 
മണ്ണിന്റെ ശുദ്ധിയും ലാവണ്യവും 
അന്യയിച്ചാരേ കാട്ടി. ആ കവിയുടെ 
മുന്നിലേക്ക്‌.ആ മുഖത്ത്‌ അഭിമാന 
രോഷം തുടുക്കാതിരിക്കുന്നതെങ്ങ 
നെ.എങ്കിലും അന്തക്ഷോഭമടക്കിയ 
കവി ഉള്‍ക്കടല്‍ത്തിരയടി ശാന്തമാ 
ക്കിടുമാത്മശക്തിയെയൂതിയൂതിയു 
യിരില്‍ത്തിളക്കി, നിശ്ശബ്ബമായിരു 
ന്നു.ഇന്ദ്രിയസ്വര്‍ഗ്ഗവാതില്‍ തുറക്കു 


ന്ന സ്ത്രീശരീരത്തിലോ,അവളുടെ 
സാരംഗീമധുരമായ സ്വരപ്രവാഹ 
ത്തിലോ ക്ഛിരത്തില്‍ സിത പോ 
ലെ ചിത്തമലിയുന്നവനല്ല, ഈ കവി 
. ധ്യാനലീനമായ മഹാകാലനെ ഉപാ 
സിക്കുന്ന ആനന്ദലയം പൂണ്ട കവി 
ഹൃത്തില്‍ ഇന്ദ്രിയസുഖം ചലനമു 
ണ്ടാക്കുന്നതെങ്ങനെ.ഇന്ദ്രിയസുഖം 
അധികാരശക്തി ആഞ്ഞുവെട്ടുന്ന 
വാള്‍പോലെ മാരകമാണ്‌. ക്ഷത്രിയ 
ന്‍റെ രാജസവിര്യത്തെ ജയിക്കാനതി 
നു കഴിഞ്ഞേക്കാം. ട്ടഷിയുടെ സാ 
ത്വികവിീര്യത്തെ സ്പര്‍ശിക്കാനാ 
വില്ല. ആരോടും അനാദരവില്ലാതെ, 
നിന്ദിക്കാതെ, മര്യാദയോടെ കവി 
അവളെ തിരിച്ചയക്കുന്നു, നീ ജയി 
ച്ചു എന്ന്‌ പറഞ്ഞോളു എന്ന ഉപ 
ദേശവുമായി.അവളത്‌ സ്വീകരിക്കു 
ന്നില്ല. അവള്‍ അരചന്റെ ദാസി മാ 
ത്രം . രാജകല്‍പ്പന അനുസരിക്കുന്ന 


ത്‌ കുലത്തൊഴിലാണ്‌. കുലവൃത്തി 
യില്‍ കളവു കാട്ടാതെ, നേരിന്റെ നേ 
ര്‍വാക്കുകള്‍ മുത്തുപോലെ അവളു 
തിര്‍ക്കവെ, സത്യത്തിന്റെ മുഖം തി 
ന്മയിലും കവി കണ്ടു. 


ആടിയ കാറ്റും പാടിയ രാപ്പാടിയും 
ഉറങ്ങിയ രാത്രിയില്‍വീണ്ടും ഒര 
ന്വേഷണാരംഭം. ഇതല്ല,ഇതല്ല എന്റെ 
വഴിയെന്ന്‌ ഹൃദയം മന്ത്രിക്കുന്നു . 
നേതിനേതിയെന്നുള്ളം മന്ത്രിപ്പു, 
താന്‍തേടുന്ന പാത മറ്റേതോ, 
ദൂരെയെന്തെയാ ചെന്തിവട്ടം. 
ഇന്ദ്രിയങ്ങളെല്ലാം കത്തിച്ചാമ്പലാ 
വുന്ന ചിതയുടെ ചെന്തീവട്ടമാണ്‌ 

ആ പ്രഭ. തന്റെ പിതൃവനം. ഒടുവില്‍ 
എല്ലാവരും വന്നെത്തുന്ന ഇടം. 
എത്രയോ വഴി നടന്ന്‌, ആ നടുരാ 
വില്‍ കവി അവിടെയെത്തി. എത്ര 
മനോഹരം അദ്ദൈതത്തിന്റെ അമര 
ഭൂമികയായ പിതൃവനം.. രാഗിയും 


വൈരാഗിയും രാജാവും അടിമയും 
ഏകമാം തല്‍പ്പം പൂകിശ്ശാന്തികൈ 
വരിക്കുമിസ്സാമ്യദര്‍ശനസാരസൌന്ദ 
ര്യനികേതത്തില്‍ സര്‍വ്വദുഃഖവും 
മറന്നങ്ങനെ നിന്നു കവി അര്‍ദ്ധച 
ന്രനാമേഘജടയില്‍നിന്നും താഴേ 
ക്കെത്തിനോക്കുന്നു, ഭൂമി പൂശുന്നു 
നിലാഭസ്മം. 

മരണം തീക്ഷ്ണസത്യമാണ്‌. ഇന്ദ്രിയ 
നാശം സത്യമാണ്‌. ആ സത്യത്തെ മു 
ഖത്തോടുമുഖം കണ്ട കവി ഇരുകര 
വുമുയര്‍ത്തി പ്രാര്‍ത്ഥിക്കുന്നു. ചുട 
ര്‍മിഴി സദയമടക്കുക, ഹേ, ,ഹര, 
ചൊരിയുക തിങ്കള്‍ക്കതിരൊളി മാ 
ര്രം. 


ഹരന്റെ കനല്‍മിഴി അടയുമ്പോലെ 
ചിതയില്‍ കനലുകള്‍ കെട്ടു. തരുനി 
ര പിതൃവനസീമയിലുയരുന്ന നിഴ 

ലുകളായി . നിലാവ്‌ അതിനിടയില്‍ 


കുറിയ നുറുങ്ങുകളായി . ആകാശ 
ച്ചെരുവില്‍ ബോധാബോധതലങ്ങളെ 
അഴകോടിണക്കി വരച്ച അപൂര്‍വ്വ 
ചിത്രലയമായി, നിഴലും നിലാവും 
ആനന്ദനൃത്തം ആരംഭിക്കുകയായി. 
ഏതുപറമേലാണ്‌ ഉച്ചശ്രുതിയില്‍ 
ആരോ കാലമളക്കുന്നത്‌. നെല്ല്‌ 
(ധാന്യം) അളക്കുന്നതും പറയിലാ 
ണ്‌. . യവധാന്യമാണ്‌ കാലത്തിന്‍റെ 
ചെറിയ ഒരംശം. ധാന്യവും കാല 
വും പറമേലളക്കുന്നു. സംഗീതത്തി 
ലും ത്രികാലമളക്കുന്നു. 
ഏതുപെരുമ്പറയി ന്മേലുച്ചശ്രുതിയി 
ല്‍ കാലമളക്കുവതാരാരോ 
ആദിവിളംബിതതാളമനുക്ഷണമാ 
ഹാ, ചടുലദ്ദുതഗതിയായി. 
തിരുജടകാറ്റിലുലഞ്ഞതുപോല്‍, 
വടതരുവില്‍ചില്ലകളുലയുകയായി, 
കരിനാഗങ്ങള്‌ ഫണങ്ങളുയര്‍ത്തും 
പോലേ നിഴലുകളാടുകയായി. 


ശിവതേജോമയരൂപമുണര്‍ന്നു 
വളര്‍ന്നാകാശം നിറയെക്കാണ്‍കേ 
കവി പാടി എന്‍ ഹൃദയമെടുത്തിടി 
നാദമുയര്‍ത്തും ഡമരുകയാക്കൂ 
ആനന്ദനടനത്തിന്റെ ദ്രുതതാളം. 
വനതരുലതകളിലും പുല്‍നാമ്പിലും 
ആര്‍ദ്രമനസ്സിലും ആജ്ഞകള്‍ക്ക്‌ തല 
കുമ്പിടാത്ത മനസ്സിലും സിരകളിലും 
നിത്യസ്പന്ദനമാവുന്ന പദധ്വനി. 
മൃത്യുവിന്റെ സാമ്രാജ്യമായ ചിത 
യില്‍ നഒരു മൃത്യുഞ്ജയമന്ത്രധ്വനി. 


ഒരര്‍ദ്ധോക്തിയില്‍ കവിവാക്ക്‌ 
നിലക്കവേ, കാലത്തെ അളക്കുന്ന 
ഹൃദയപ്പെരുമ്പറ പെട്ടെന്ന്‌ കാലാതിീ 
തത്തിലേക്കും ഭാഷകള്‍ക്കതീിതമായ 
ഭാഷയി ലേക്കും പ്രവേശിക്കുന്നു. 
തന്റെ അപൂര്‍വ്വദര്‍ശനത്തിന്റെ സുഖ 
സുഷുപ്തിയില്‍ കവി മലര്‍ന്നു കിട 


ക്കുന്നു. മരണസമയമാകും മുമ്പേ 
ഈ ചുടലയില്‍ കവി എന്തിനു വ 
ന്നു. ഒരു വിഭ്രാമകസ്വപ്നത്തിലെ 
ന്ന പോലെ ഈ ചുടുകാട്ടില്‍ എന്തി 
നെത്തി. 
മഹാകാലപൂജാമുഹൂര്‍ത്തത്തില്‍ 
ഘണ്ടാമണി മുഴങ്ങുന്നു. ഹൃദയ 
ത്തില്‍ താനറിയാതെ കൂട്ടിപ്പോയ 
ചിത കെടുത്താന്‍ കവി ശിപ്രയില്‍ 
മുങ്ങുന്നു.വിധി ഏതായാലും അതേ 
റ്റുവാങ്ങാനുള്ള ചങ്കൂറ്റത്തോടെ 
ജീവിതത്തെ നേരിടുന്നു.മരണത്തെ 
മുഖാമുഖം കണ്ടവന്റെ ധൈര്യം. 
അഭയം നല്‍കാന്‍ കരുത്തുള്ള 
ഷിയുടെ അഭയം. ഹൃദയത്തിന്‍റെ 
അര്‍ത്തപൂര്‍ണ്ണമായ മൌനത്തില്‍ 
മൊഴികള്‍ക്ക്‌ അര്‍ത്ഥമില്ലാതാകു 
ന്നു. ഈ ശാന്തതയില്‍ വിണ്ടും 


കാറ്റടിച്ചേക്കാം. തരംഗങ്ങള്‍ ഉണ 
ര്‍ന്നേക്കാം. പുലരുമോര്‍മ്മതന്‍ 
ഗന്ധങ്ങള്‍ വീണ്ടും മുകരുമി മനസ്സ 
ലുയോ ശത്രു. പ്രത്യഭിജ്ഞയുടെ ഗ 
ന്ധവുമായി സഞ്ചരിക്കുന്ന മനസ്സി 
നെ എങ്ങനെ കെട്ടിയിടും. ഓര്‍ക്കരു 
തെന്ന്‌ വിചാരിച്ചാലും ഓര്‍ക്കുന്ന 
ഒരു ്ഥ॥൦ലിടടട ദഗ്0ല൦ടട. സീിതാകാന്ത്‌ 
മഹാപാത്രയുടെ യശോദയുടെ 
ആത്മഗതം പോലെ ഒന്ന്‌. പൊരുളറി 
യാതെ താന്‍ ബാല്യത്തില്‍ നിരക്ഷര 
യായ കാവ്യദേവതയെ സ്‌നേഹി 
ച്ചു. (സാക്ഷരവും സാകാരവുമായ 
വൈഖരിയുടെ വിപരീതമാണ്‌ 
നിരാകാരവും നിരക്ഷരവുമായ 
പര) ഇനിയൊരിക്കലും ഈ ജന്മ 
ത്തില്‍ ആ നിരാകാരനിരക്ഷരദ 
ര്‍ശനത്തിന്റെ സ്‌ഫോടം തനിക്ക്‌ 


ഉണ്ടായില്ലെങ്കിലോ എന്ന്‌ കോളറി 
ഡ്ജിനെപ്പോലെ വിലപിക്കവേ, ത 
ന്റെ പ്രത്യഭിജ്ഞയില്‍ അത്‌ വിണ്ടും 
വന്നുദിക്കുന്ന അനുഭൂതി. 
ആത്മാവ്‌ ശരിരമെന്ന കനകപഞ്ജ 
രത്തില്‍ തനിയേ വന്ന്‌ കയറിയതാ 
ണ്‌. മറ്റൊരു കൂട്ടിലെ പക്ഷിയുടെ 
ദൈന്യം അറിയുക എന്നതല്ലാതെ, 
ഈ കവിജന്മം കൊണ്ട്‌ താനൊന്നും 
നേടിയില്ല.ഈ ജന്മത്തിന്റെ അഴികള്‍ 
തകര്‍ത്ത്‌ പറന്നുപോയിട്ടെന്തു കാ 
ര്യം. അനേകം ജന്മങ്ങളുടെ അഴിക 
ള്‍ പിന്നെയും ബാക്കിയുണ്ടാവും. 
ഒടുവില്‍ കയ്പ്പും പുളിപ്പുമായ്‌ 
മാറും മധുഫലങ്ങളുദാരമായ്‌ നീട്ടി 
മായ എല്ലാവരേയും അടിമകളാ 
ക്കുന്നു. അടിമയല്ലാതെ മന്നവന്‍മാ 
ത്രം. വിക്രമാദിത്യമന്നവനല്ല. 


മായക്ക്‌ അടിമപ്പെടാത്ത ബ്രഹ്മം. 
ഏതറിവും ഒടുവിലൊരു ദിവ്യ 
ദുഃഖമാണെന്ന്‌ കവി അറിയുന്നു. 
വെളിച്ചം ദുഃഖമാണുണ്ണീ എന്ന്‌ 
പാടിയ സമാനഹൃദയനായ മറ്റൊ 
രു കവിയെപ്പോലെ. ഈ ജീവിത 
ത്തില്‍തന്റേതായി എന്താണുള്ളത്‌. 
ജീവരക്തം മുക്കി രചിച്ച ഗ്രന്ഥങ്ങള 
ല്ലാതെ. 
ഉയിരില്‍നിന്നാണുതിരത്തില്‍നിന്നാ 
-ണുരുവമാളുന്നതോരോ കൃതിയും 


അതുപകര്‍ത്തിയതാളുകള്‍ചിന്നി- 
ച്ചിതറി വിഴാതെയെല്ലാമടുക്കി 
പഴയഭാണ്ഡത്തിലാക്കി വെക്കുന്നു 
പറയുവാന്‍ തന്റേതായിവ മാത്രം. 
ആ അറിവ്‌ ഉള്ളത്തിലുണരവേ, 


വീണ്ടും സ്വതന്ത്രാത്മാവായി, 
അണയാന്‍ മോഹം. ഇരുവശവും 


പലാശം പൂവിട്ട ഇടവഴികളിലൂടെ, 
കൈത പൂക്കും വരിനെല്‍പ്പാടവര 
മ്പിലൂടെ തേനുരുകും മാമ്പൂഗന്ധം 
മോന്തി, സുലളിതസ്വഛചാരിയാം 
കാറ്റായി അലയാന്‍ കൊതി. 
പടിയിറങ്ങി അവസാനയാത്ര പോ 
കുമ്പോള്‍ ഒരു കെടാത്തി ഹൃദയ 
ത്തിലുണ്ടാകും. നിരവധി ജന്മങ്ങ 
ളില്‍ സമാഗമത്തിനിഛിക്കുന്ന ഒരു 
പ്രിയപ്പെട്ട ആളെക്കണ്ട്‌ യാത്ര പറ 
യാതെ പിരിഞ്ഞുപോകുന്ന ദുഃഖം . 
ഇഹപരങ്ങളേക്കാള്‍ പ്രിയമേറും 
തനിക്കാ കാവ്യദേവതയോടെന്ന്‌ 
പറയാനാഗ്രഹിക്കുമ്പോള്‍ മന്നന്‍ 
വിളിപ്പിക്കുന്നു. 

കവിമനസ്സും തിരയൊഴിയാത്ത 
കടലുമൊന്നുപോലെന്നുമശാന്തം 
അറിവു നാമതെന്നാലുമേ ലോക 
മുറയില്‍ ചോദിപ്പേന്‍ൻ സൌഖ്യമാണ 
ല്ലോ. കവിഹൃദയം സ്വാതന്ത്യമിഛി 


ച്ച മാത്രയില്‍ മന്നന്‍ അദ്ദേഹത്തെ 
സ്വേഛാമൃത്യുവാക്കുന്നു. 
കവിഹൃദയം സ്വതന്ത്രഗതിയാണ- 
തിനപാരതയാണ്‌ സാമ്രാജ്യം 


കവി കൊതിക്കുമേകാന്തതയെങ്ങോ 
ഇവിടെഴുമാരവാരങ്ങളെങ്ങോ. 
ജൃഷിയായ കവിക്ക്‌ തപോവനം 
വേണം. അകൃത്രിമകാന്തിയെഴുന്ന 
രാമഗിരിയില്‍ പോയി സ്വതന്ത്രമാ 
യി പാര്‍ക്കുക.അഛനിഛിച്ചതും 
വൈദ്യന്‍ കല്‍പ്പിച്ചതും പാല്‍. 
എങ്കിലും രാമഗിരിയില്‍ തന്നെയാ 
വണം തപോവനമെന്ന്‌ ആരു തിരു 
മാനിക്കണം. താനോ അരചനോ. 
ഒരു വര്‍ഷം കാലാവധി എന്ന്‌ നിശ്ച 
യിക്കേണ്ടതാര്‌. താനോ അരചനോ. 


ഈ ഭൂമി എന്റെ സ്വന്തം. ഇവിടെ 
ഞാൻ വരണമെന്നും ഇത്രനാള്‍ 
തങ്ങി പിരിഞ്ഞുപോകണമെന്നും 


നിശ്ചയിക്കുന്നത്‌ ഞാനല്ല, മറ്റൊരാ 
ള്‍. ഗണികയേയും തപോവനത്തേ 
യും കല്‍പ്പിച്ചുതരുന്ന ഒരു തമ്പുരാ 
ന്‍.ജഗന്നിയന്താവിനെ നോക്കി, നിന 
വില്‍ പൊട്ടിത്തെറിക്കുന്ന കനല്‍ 
ഉള്ളിലൊതുക്കി, കനലൊളി കണ്ണില്‍ 
മിന്നി കവിയിലെ വിപ്പവകാരി 
ഇരിക്കുന്നു. നിയമങ്ങളെ ചോദ്യം 
ചെയ്യുന്നവന്‍ .തേന്‍ചൊല്ലാല്‍ മൂടി 
യ ജ്തത്തിനെതിരെ കയര്‍ക്കുന്ന 
വന്‍. പക്ഷേ, സ്വന്തം മനസ്സിന്റെ 
കലവറകള്‍ മൂടിവെക്കുന്നതില്‍ 
വിദഗ്ദ്ധന്‍.അതോ,രാമഗിരിയുടെ 
സര്‍ഗഗതപോവനം അതുലവാങ്മയ 
ശില്‍പ്പിയായ തന്റെ പ്രതിഭയുടെ 
ഫാലനേത്രം ഉണര്‍ത്തുമെന്നും ആ 
ഉണര്‍ച്ചയില്‍ അപ്രതിമമായഒരു 
സൃഷ്ടി ഉണ്ടാവുമെന്നും പ്രവചിച്ച 
വൈയാകരണനായ വായനക്കാ 
രന്റെ വാക്ക്‌ സത്യമാണെന്ന അന്തഃ 


പ്രബോധം കവിക്ക്‌ ഉണ്ടായെന്ന്‌ വ 
രുമോ. അതല്ലേ, ഉള്ളിലുയര്‍ന്ന 
എതിര്‍പ്പ്‌ മറച്ചുപിടിച്ച്‌ ആ അനുസ 
രണം. 

വഴി ഏറെനടന്ന്‌ ശീലിച്ച പഥികന്‍ 
വീണ്ടും ഒരന്വേഷണത്തിനിറങ്ങു 
മ്പോള്‍ പുലരി പോയി,മദ്ധ്യാഹ്നം 
കഴിഞ്ഞു. പടിയിറങ്ങി പകല്‍ പോ 
യപ്പോള്‍ വാര്‍ദ്ധക്യസന്ധ്യ തുടുമുഖ 
വുമായി എത്തി. ഭാണ്ഡവും പേറി 
കവി താഴെ. ഒരൊറ്റത്താരത്തെ ചു 
മലിലേന്തി വേച്ചുവേച്ച്‌ ഒരു മുകി 
ല്‍ മുകളിലും. വീണയായി തേങ്ങി 
ക്കരയുന്ന ഒരാര്‍ദ്രഹൃദയം. പ്രപ 
ഞ്ചം നല്‍കിയ ബഹുമതികളും 
സമ്മാനങ്ങളും അവമതികളും 
ആരോപണങ്ങളും പ്രപഞ്ചത്തിന്‌ 
തിരിച്ച്‌ നല്‍കി കവി പടിയിറങ്ങു 
ന്നു. പ്രപഞ്ചത്തിന്‍മാറത്ത്‌ കവി 
ചാര്‍ത്തിയ ധവളകിര്‍ത്തിയുടെ 


മുത്തുമാല മാത്രം തിരിച്ചെടുക്കു 
ന്നില്ല. അരചന്‍ ഏകിയ വീരശൃംഖ 
ലകൾ കാവ്യദേവതക്കായി ,ഹൃദ 
യം തന്നെയെടുത്തൊരു പട്ടിന്‍ പൊ 
തിയിലാക്കി കൊടുക്കുന്നപോലെ, 
സമര്‍പ്പിക്കുന്നു. പ്രാപഞ്ചികതയും 
അദ്ദ്യാത്മികതയും പോലെ ചുരുള 
ഴിയാതെ കെട്ടിപ്പിണയും ഇരുകനക 
നാഗങ്ങളെപ്പോലെ രണ്ട്‌ വീരശൃംഖ 
ലകള്‍.അക്ഷരഭാണ്ഡക്കെട്ടുമാത്രം 
ഇറക്കിവെക്കാനാവില്ല.ചുമരിലെ 
കല്‍വിളക്ക്‌ പുകയുന്ന നെടുവീ 
ര്‍പ്പോടെ പടിയിറക്കത്തിന്‌ സാക്ഷി 
നിന്നു. പരുഷമായ പാഷാണമുനക 
ളില്‍ കാല്‍തട്ടിനൊന്തും, ഗഗനകൂടാ 
രമിയലുന്ന ചാരുനിറഭേദങ്ങള്‍ 
കണ്ടും നടക്കുന്ന കവിയെ ഗൂഷ്മമാ 
യി അനുയാത്ര ചെയ്യുകയാണ്‌ ഞാ 
൯. ഞാന്‍ ഒ.എന്‍വിയാണെങ്കില്‍ 
കവി കാളിദാസനാണ്‌. ഞാന്‍ ഞാനാ 


ണെങ്കില്‍ കവി നാലപ്പാടനാവാം. ഇ 
പ്പോള്‍ ഒ.എന്‍വിയുമാ കാം.നാല 
പാട്ടിന്റെ വഴിയിലുമുണ്ടായിരുന്നു 
ചോരയൊലിപ്പിക്കുന്ന പരുത്ത ശില 
കള്‍. അദ്ദേഹത്തിന്റെ ജീവിതയാത്ര 
യും ച്ക്രവാളാന്തരത്തമ്പുമടിച്ചു 
കൊണ്ടായിരുന്നു. 


പടുപാട്ട്‌ പാടുന്ന പഥികനോട്‌ കവി 
നേരിട്ട്‌ സംവദിച്ചതാണിത്. പഥിക 
ന്‍റെ അവിദഗ്ദ്ധമായ മൊഴിയിലൂടെ 
വരും തലമുറക്കായി, ഏറ്റുപാടപ്പെ 
ട്‌ കഥ. ഒരു വര്‍ഷം വ്രതശുഷ്കമായ 
മനസ്സുമായി, രാമഗിരിയില്‍ ഇരി 
ക്കുന്ന കവിസന്നിധിയില്‍ ഉത്തര 
കാളിദാസചരിതം നമുക്കിനി കേ 
ള്‍ക്കാം. 

ഉയിരിലൊരു സുവര്‍ണ്ണാഗ്നിയുണ്ട 
തില്‍ നിന്നുമുയരും നാളങ്ങളായ്‌ 
കണ്ണുകള്‍ തിളങ്ങുന്നു. 


തീവ്രസര്‍ഗ്ഗകാന്തിയാര്‍ന്ന മെയ്യ്‌ . 
സ്നേഹബന്ധുരവും വാത്സല്യാര്‍ദ്ര 
വുമായ ശബ്ദം. സുഖദുഃഖാതിതമായ 
ടടഷിമനസ്സ്‌. സുഖമാകാം താപവും 
തണുപ്പാവാം സൃഷ്ടിതന്‍ മഹാപത്മ 
പീഠത്തിലിരിക്കുമ്പോള്‍.സത്യത്തി 
ന്റെ മുഖവട്ടം മൂടുന്ന പൊന്‍പാത്രം 
പോലെ പ്രാതസന്ധ്യയും സായംസ 
ന്ധ്യയും എത്തുന്നു. പകലിന്റെ 
വെണ്മയോ താമസൂത്രിയാമമോ 
സത്യം. ഒന്നുകാതോര്‍ത്താലന്തഃ 
കരണമോതും സത്യം ഉണ്മയല്ലിതു 
മായാമൃഗമെന്നതു ചൊല്ലും. 
ആള്‍ത്തിരക്കുള്ള മഹാനഗരം ജ്ജ 
ഷിക്കും കവിക്കും കാടാണ്‌. പ്രകൃ 
തിയുടെ മടിത്തട്ട്‌ ആത്മശാന്തിപ്രദം. 
എന്നും പൂവിതളുകളുതിരുന്ന 
കാട്ടിലഞ്ഞിയുടെ ദലസ്പന്ദങ്ങളും 
ജനകജാസ്‌നാനപാവനമായ കുളി 
ര്‍ച്ചോലയുമുള്ള വസുന്ധരയുടെ 


കോവിലിലുണര്‍ന്ന ജീവനസംഗീത 
ത്തില്‍ ആറാടി മതിയായ കവിയു 
ണ്ടോ. ജൂഷിയുണ്ടോ. ജൂഷികവിയു 
ടെ ആനതരാശ്രുക്കളും പേറി ഈ 
ഭൂമിയിലേക്ക്‌ എന്നെന്നുമലയുന്ന 
ആര്‍ദ്രമേഘങ്ങളുടെ സന്ദേശകാവ്യം 
ശ്രവിക്കൂ. ഇത്തിരിക്കാറ്റും നീരും 
ധൂമവും തൂമിന്നലും ഒത്തുചേ 
ന്നൊരു മേഘമെങ്ങോ, ചേതന 
ങ്ങളെ ചെന്നുണര്‍ത്തേണ്ടു ന്നതാം 
സന്ദേശമെങ്ങോ. എന്ന്‌ ശാസ്ത്രകാ 
രന്മാര്‍ കവിഭാവനയെ കളിയാക്കു 
ന്നു. ഭാവന ചിരകുവിടര്‍ത്തി പാടു 
ന്നത്‌ ശാസ്ത്രജ്ഞര്‍ക്കും വൈയാകര 
ണന്മാര്‍ക്കും, നാഗരികര്‍ക്കും വേ 
ണ്ടിയല്ല, പ്രകൃതിയെ സ്നേഹിക്കു 
ന്നവര്‍ക്കും ഗ്രാമീണര്‍ക്കും വേണ്ടി 
യാണ്‌.ഉദയനകഥ പാടുന്ന ഗ്രാമവ്ൃ 
ദ്ധന്മാരായ പാണന്മാരുടെ ആസ്ഥാ 
നങ്ങളില്‍ ആ നാടിന്‍പാട്ടിന്റെ 


മകളായി ഉണര്‍ന്ന തന്റെ കാവ്യദേവ 
തക്കാണ്‌. തന്നെ ഗൃഹാതുരനാക്കുന്ന 
ഗ്രാമത്തിനുവേണ്ടിയാണ്‌.ആ കുഗ്രാ 
മഭംഗികള്‍ക്ക്‌ മീതെ കാമരൂപനാം 
കാര്‍മേഘമോ. കവിതന്നാര്‍ദ്രാത്മാ 
വോ പെയ്തലയുന്നു 


എങ്കിലും ശിപ്രയിലെപത്മഗന്ധവും 
നിര്‍ക്കോഴിയുടെ കൂജനവും നൊ 
സറ്റാള്‍ജിയയോടെ ഓര്‍ക്കുന്ന കവി 
ക്ക്‌ ഏങ്ങനെ നഗരത്തെ മറക്കാനാ 
വും. ശംഖും താമരയും അടയാളമു 
ദ്രകളായി ദ്വാരമാര്‍ഗ്ഗത്തിനിരുവശ 
വും നിക്കുന്ന ഗൃഹത്തില്‍ ഹരി 
പ്രിയയായ ദേവിയുണ്ട്‌. അജസൃഷ്ടി 
യാം തന്വിമാരില്‍ ആദ്യയാം ബ്രഹ്മാ 
ണി.മടിയിലെ വീണ മീട്ടി മധുരമാ 
യി പാടുന്നവള്‍.ആത്മനാഥന്റെ 
ചിത്രമെഴുതുന്നവള്‍. അറുപത്തി 
നാലുകലകളിലും അദ്വിതീയ. അവ 
ളെ ചുറ്റിച്ചുറ്റി ആയിരമിലത്തുമ്പി 


ല്‍ താളമിട്ടെത്തും കുളിര്‍വായുപോ 
ല്‍ കവിഭാവന ലാസ്യനൃത്തം ചെയ്യ 
വേ കവിയുടെ സന്ദേശവാഹകനാ 
യ മേഘം നഗരത്തില്‍ വര്‍ഷിക്കാതി 
രിക്കുന്നതെങ്ങനെ. 


ലോകമേ തറവാടാണെങ്കിലും ജനിച്ച 
ഗ്രാമവും കവിയാക്കി വളര്‍ത്തിയ 
നഗരവും പോലെ സര്‍ഗ്ഗവേദനയുടെ 
നിര്‍വ്വാണത്തിനു സാക്ഷിനിന്ന ഇല 
ഞ്ഞിച്ചോടും കവിക്ക്‌ പ്രിയങ്കരം. 
പ്രപഞ്ചമാകെ നിറഞ്ഞവനെങ്കിലും 
താനിരിക്കുന്ന ഓരോ മൃണ്മയശരിര 
വും ഓരോ ഗര്‍ഭഗ്ൃഹവും ബ്രഹ്മ 
ത്തിനെന്ന പോലെ. മൃതാത്മാക്കളും 
അമൃതാത്മാക്കളാണ്‌.അവക്ക്‌ ഇ 
ഛാനുസരണം പുതിയ ശരിരമെടു 
ത്ത്‌ ഭൂമിയിലണയാം. പൂര്‍വ്വജന്മ 
സ്മൃതിയുമായി തന്റെ കാവ്യദേവ 
തയെക്കാണാന്‍ കവിയുടെ ആത്മാ 
വ്‌ വീണ്ടും നഗരത്തിലെത്തുന്നു. 


അവിടെ കല്‍വിളക്കെരിയുന്ന പല്ല 
ക്കു മാത്രം. വൈയാകരണന്മാരായ 
ശൈലീവല്ലഭര്‍ക്ക്‌ മോഹം, കാവ്യക 
ന്യകയെ അനന്തരാവകാശികള്‍ക്ക്‌ 
കൈമാറാന്‍.കവിധര്‍മ്മത്തേക്കാള്‍ 
പിതൃധര്‍മ്മത്തേയും നൃപധര്‍മ്മ 
ത്തേയും മാനിക്കുന്നവര്‍ അതെളുപ്പ 
മെന്ന്‌ കരുതുന്നു. പക്ഷേ,കാലത്തി 
ന്‍റെ കണ്‍പീലിയില്‍ ഈറിനില്‍ക്കു 
ന്ന ലോലതരളമായ കണ്ണുനിര്‍ത്തു 
്ളിയെ അങ്ങനെ കൈമാറാനാവു 
മോ. ഉജ്ജയിനി മോഹിച്ച ഒരു 
മുത്തുകൂടി, അതാ, ആ നഗരത്തിന്‌ 
നഷ്ടമാവുന്നു. മുത്തിന്‌ ചിപ്പിക്കു 
ള്ളിലേക്ക്‌ മടക്കമില്ല. കൈവശപ്പെട 
ടുത്തിയവര്‍ കൈമാറുക എന്ന 
കേവലദുരന്തം ആവര്‍ത്തിക്കുകയേ 
മാര്‍ഗ്ഗമുള്ളു. കാവ്യദേവതയെന്ന 
അസുലഭമുത്തിനോ. അവള്‍ക്ക്‌ 
ശൈലീവല്ലഭന്മാരില്‍നിന്നും സ്ര 


ക്ചറലി സ്റ്റുകളില്‍ നിന്നും മോചന 
മില്ലേ. നഗരത്തില്‍നിന്ന്‌ നഗരത്തി 
ലേക്കും വൈയാകരണനില്‍നിന്ന്‌ 
വൈയാകരണനിലേക്കും കൈമാറി 
ക്കളിക്കാവുന്ന കൂത്തുപാവയോ 
സരസ്വതി. ഉജ്ജയിനിയില്‍നിന്ന്‌ 
വാകാടകത്തിലേക്ക്‌ യഥേഷ്ടം മാറ്റാ 
വുന്നവളോ ചിരകാലതപസ്സിനാല്‍ 
മാത്രം സാക്ഷാത്കരിക്കപ്പെടുന്ന 
ശാരദ. 


ഇതിന്നുത്തരമാണ്‌ കാവ്യദേവത 
യുടെ തിരോധാനം. കവി ഉപേക്ഷി 
ച്ച നഗരത്തില്‍ കാവ്യദേവത വാഴു 
മോ. അവള്‍ തന്റെ സ്വധാമമായ മാള 
വത്തിന്റെ മണ്ണോട്‌ ലയിക്കുന്നു. ദേ 
വി ഒഴിഞ്ഞുപോയ വെറും ക്ഷേത്ര 
മായി ഒരു പല്ലക്ക്‌ ദു;ഖസ്മൃതിപോ 
ലെ ഉജ്ജയിനിയിൽ അവശേഷിക്കു 
ന്നു. അതിനു മുമ്പില്‍ സ്നേഹാദര 
ങ്ങളുടെ അക്ഷരഭാണ്ഡം അര്‍പ്പി 


ക്കുന്നത്‌, പൂര്‍വ്വജന്മത്തിലെ കാളി 
ദാസനല്ല, ഈ ജന്മത്തിലെ ഒ.എന്‍. 
വി കുറുപ്പാണ്‌. 
ഒറ്റമാത്രയില്‍കാലവും പൂര്‍ണ്ണ- 
നിശ്ചലതയെ പുല്‍കിയപോലെ 
ശബ്ദമെല്ലാമൊടുങ്ങിയ പോലെ 
അബ്ദബോധവും മാഞ്ഞതുപോലെ 
സ്വപ്നമായിരുന്നൊക്കെയുമെന്നോ 
സ്വപ്നമുണ്മതന്‍പൊയ്മുഖമെന്നോ 
നൂറുനൂറു ദുരൂഹങ്ങളായ സമസ്യ 
പൂരണങ്ങള്‍ക്കായി, കാലം തപി 
ക്കുമ്പോല്‍, ദൃശ്യമായ ഭൌമപ്രപ 
ഞ്ചത്തില്‍നിന്ന്‌ നിഷ്ക്രമിച്ച കാവ്യ 
പഥികന്‍ ഹൃദ്യസൂക്ഷ്മധ്വനികളാ 
യി മര്‍ത്യഹൃദയത്തിലൂടെ ഇന്നും 
എന്നും സഞ്ചരിക്കുന്നു എന്നതാണ്‌ 
ഈ കാവ്യത്തിന്റെ സന്ദേശം. ആ 
പഥികന്‍ തന്റെ അവബോധമായ 


ഭൂര്‍ജ്ജപത്രങ്ങളില്‍ കുറിച്ച സത്യ 
ഗാഥ പിന്നെയും കാലരഥ്യകളില്‍ 
താന്‍ പാടി നടക്കുന്നുഎന്ന്‌ ഈ പഥി 
കന്‍ ഏറ്റുപറയുന്നു. ജന്മജന്മാന്തര 
സൌഹൃദങ്ങള്‍ എന്നും കവികളെ 
അസ്വസ്ഥചിത്തരാക്കട്ടെ എന്നല്ല, പ്ര 
ശാന്തചിത്തരും പ്രഗത്ഭമതികളുമാ 
ക്കട്ടെ എന്നാണ്‌ എന്റെ പ്രാര്‍ത്ഥന. 
ഉജ്ജയിനി ഒരു മുത്താണ്‌, സ്‌ഫോട്‌ 
മാണ്‌,സ്‌ഫോടത്തിന്റെ ധ്വനിയാണ്‌. 
അതിലുറന്നൊഴുകുന്ന രസധാരയാ 
ണ്‌. കവിയുടേതെന്നപോലെ വായ 
നക്കാരിയായ എന്റേയും മുദ്രയാണ്‌. 
എല്ലാ കവികളുടേയും സഹൃദയരു 
ടേയും മുദ്രയാണ്‌. ആ മുദ്ര വെച്ച്‌ 
മലയാളഭാഷയെ അനുഗ്രഹിച്ച 
കവിക്ക്‌ നമോവാകം ചൊല്ലുക. 


